

UNIVERSAL
LIBRARY

OU₁ 226434

UNIVERSAL
LIBRARY

Osmania University Library

Call No. ۲۱۱
د-ع

Accession No. 3104

Author

عبدالله

Title

بهارات

This book should be returned on or before the date last marked below.

ہمارا خالق

ایا ہم کو کسی ذی عقل ہستی نے پیدا کیا ہے یا مردہ اور بے حس اور غیر
ذکر الہی برقی قوتوں نے پیدا کیا ہے۔ جن سے ذرات مادہ کا وجود
ہو آنا تسلیم کیا جاتا ہے؟

اس سوال کا جواب اس چھوٹے سے رسالہ میں دیا گیا ہے جو ہمارا خالق
لے عنوان سے لکھا ہے۔ ہر زمانہ میں لوگ اثبات وجود باری پر دلائل پیش
تے رہے ہیں۔ اور ایک گروہ نفی وجود باری پر بھی دلائل پیش کرتا رہا
ہے۔ میں نے پُرانی تصنیفات میں سے چند کتابیں دیکھی ہیں۔ پیچھے اُنکے
تعلق رائے زنی کی ضرورت معلوم نہیں ہوتی۔

میں نے موجودہ زمانہ کے سائنس کی ایک دلیل کو اپنے سامنے رکھ کر
رسالہ لکھا ہے۔ اگر سائنس کی تحقیقات اور قیاسات پر یقین کیا جاوے
تو کی ہستی کے تسلیم کرنے میں ہمارے جدید تعلیم یافتہ گروہ کو بہت تاثر
ہوگا۔ جدید تعلیم یافتہ گروہ کے خیالات سے میں بخوبی واقف ہوں۔ ان میں

سے بہت سے خدا کی ہستی کے قائل نہیں ہیں اور باقی جو قائل بھی ہیں وہ
 ان میں وہ قدرت تسلیم نہیں کرتے جو قادر مطلق یا خالق مطلق میں ہونی چاہیے۔
 موجودہ زمانہ کے سائنس کی تحقیقات کے نتائج حسب ذیل ہیں:-
 ۱۔ زمانہ اور فضا نے بسط اور مادہ بلا ابتداء کے ہمیشہ سے موجود
 تھے۔

۲۔ مادہ جس سے کائنات وجود میں آئی ہے اُس کی ابتدائی شکل فقط
 برقی قوتوں کی تھی۔ اُن قوتوں سے ذرات بنے جن کو ایٹم (Atom) کہتے
 ہیں اور ان ذرات سے چاند سورج اور تارے اور زمین بنے
 بتدریج سنکھا سنک سال کی طویل مسعا د گزرنے کے بعد تعمیر آئی۔

۳۔ وہ ذرات جن سے کائنات بنی ہے پھر فنا ہونے والے۔ ان
 میں اخطا پیدا ہو رہا ہے۔ وہ رفتہ رفتہ ختم ہو جائیں گے اور کل کائنات
 بھی اُن کے ساتھ ختم ہو جائیگی اور پھر کوئی چیز باقی نہیں رہے گی نہ پھر
 کسی چیز کے وجود میں آنے کا کوئی امکان ہے۔

اب جہاں تک سائنس کی تحقیقات کا تعلق ہے ہم بلا کسی دہری
 تحقیقات کے مقابل میں لا کر کھڑا کرنے کے اُس کی تردید نہیں کر سکتے
 لیکن اس تحقیقات کے ساتھ جو سائنس دان لوگ اپنے قیاسات لڑائے
 ان کی تردید کا ہم کو پورا حق ہے۔ اور اُن کے قیاسات غلط معلوم ہوتے
 ہیں۔ میں غور کے بعد اس نتیجے پر پہنچا ہوں کہ وجود باری سے انکار سائنس
 کی تحقیقات سے پیدا نہیں ہوتا بلکہ سائنس دانوں کے قیاسات سے پیا
 ہوتا ہے۔ اسلئے میں نے سائنس دانوں کے قیاسات کے وجوہات
 سے یہ ثابت کیا ہے کہ یہ وجوہات وجود باری کو خود ثابت کر رہے ہیں۔

ان سے وجود باری کا بطلان لازم نہیں آتا۔
 اہل سائنس کے نزدیک مادہ اور کائنات ازلی ہیں لیکن اُس کے
 ساتھ ہی اُس کو ناقص اور کمزور اور انحطاط قبول کرنے والی شے بھی
 مانتے ہیں۔ اور یہ بھی مانتے ہیں کہ وہ اپنی ناقص ترتیب کی وجہ سے رفتہ رفتہ
 معدوم ہو جائیگی۔

اس دلیل سے نہ تو کائنات ازلی ثابت ہوتی ہے اور نہ از خود اسکا
 وجود میں آنا قابل یقین ہے۔

اگر مادہ ازلی ہوتا اور خود پیدا ہو کر خود معدوم ہو جانے والا ہوتا تو
 پھر اس وقت وہ ہمارے سامنے موجود نہ ہوتا۔ قبل اسوقت کے کسی ایسے
 زمانہ میں معدوم ہو چکا ہوتا کہ جس کا یقین کرنا قطعاً محال ہے۔ اُس کے معدوم
 ہونے کے وقت کی بھی کوئی ابتدا نہیں ہو سکتی تھی۔ برخلاف اسکے
 مادہ کا اس وقت تک وجود میں قائم رہنا اس بات کی پوری دلیل ہے
 کہ وہ ازلی نہیں ہے۔ بلکہ اُس کی کوئی ابتدا نہ تھی اور اسی طرح اُس
 کی ایک انتہا بھی ہوگی۔

یہ صاف ظاہر ہے کہ جو چیز ازلی یا بلا ابتدا زمانہ کے ہوگی وہ قائم
 بالذات ہوگی۔ اُس کے ناقص ہونے کا یا معدوم ہو جانے کا مطلق کوئی
 احتمال نہیں ہو سکتا۔ اگر وہ ناقص ہوتی اور اُس کی سرشت میں محووم
 ہونے کی خاصیت بھی ہوتی تو پھر اُس کا قائم رہنا ناممکن تھا۔

مثلاً فرض کر لو کہ (الف) وہ زمانہ ہے جس کو ازلی کہتے ہیں اور (ب)
 وہ چیز ہے جسکو مادہ کہتے ہیں۔ سائنس دانوں کے کلیہ کے مطابق (الف)
 اور (ب) دونوں ہمیشہ سے موجود تھے۔ لیکن (ب) کو وہ اسد ربنا ناقص

مانتے ہیں کہ وہ ختم ہو جانے والی چیز ہے۔ لیکن یہ نہیں بتا سکتے کہ موجودہ وقت تک رب کا وجود کیسے قائم رہا۔ ازل کے زمانہ کا ہر سیکنڈ بھی ازل ہی تسلیم کرنا پڑے گا۔ یعنی کسی دوسرے خاص وقت کا کوئی یقین نہیں کیا جاسکتا۔ بلکہ یہ ماننا پڑیگا کہ (الف) کا ہر لمحہ بھی ازل ہی ہے۔ پس رب کو اگر ختم ہونا ہوتا تو وہ ازل ہی زمانہ سے ہی معدوم ہو چکا ہوتا۔ لیکن رب اس وقت تک موجود ہے جو اس بات کا پورا یقین دلاتا ہے کہ رب ازل ہی نہیں ہے اور وہ کسی ایسے وقت میں پیدا ہوا جس کی ابتدا کا یقین احاطہ امکان میں ہے۔ جب ہم کو اس بات کا یقین ہو گیا کہ مادہ کا ازل ہونا ناممکن ہے تو پھر اس خیال کا دل میں پیدا ہونا لازمی ہو گیا کہ وہ کیسے وجود میں آیا۔ مگر جب وہ از خود پیدا نہیں ہوا تو لامحالہ اسکو کسی دوسرے کارگر نے پیدا کیا ہوگا اور اسی کی وجہ سے اس وقت قائم ہے۔ اس دوسرے کارگر کو ہم خدا کہتے ہیں۔ وہ کارگر از خود بلا ابتدا زمانہ کے وجود میں آیا۔ اور وہ قائم بالذات ہے۔ اگر اُس کی سرشت میں بھی نقائص و کمزوری ہوتی تو وہ بھی اس وقت تک قائم نہیں رہ سکتا تھا۔ اور اسی کے ساتھ مادہ بھی ختم ہو چکا ہوتا۔ مادہ کی موجودگی اُس کے وجود اور قائم بالذات ہونے کا یقین دلاتی ہے۔

اب دوسرا سوال جو پیدا ہوتا ہے وہ یہ ہے کہ اگر فرض بھی کر لیا جاوے کہ ایک دوسری ہستی نے جس کو ہم خدا کہتے ہیں مادہ پیدا کیا اور اُس سے کائنات بنائی۔ لیکن یہ بات سمجھ میں نہیں آتی کہ اُس نے مادہ کہاں سے پیدا کیا ہے۔ کس مسالہ سے ذرات بنائے جن سے کائنات بنی۔ میں نے اس رسالہ میں اس کا بھی جواب دیا ہے۔

میرے نزدیک جب جدید تحقیقات کا ماہصل یہ ہے کہ ذرات
 مادہ برقی قوتوں کے باہمی اتصال سے پیدا ہوئے ہیں۔ یعنی مختلف
 تعداد کے دو قسم کے برقی شراروں کے ایک جگہ جمع ہو جانے سے ایک
 ذرہ بن جاتا ہے تو پھر ذرات کے بننے کا مسئلہ آسان ہو جاتا ہے میں
 اگر خدا یا خالق مادہ ہی میں وہ تمام برقی و دیگر قوتوں کی موجودگی تسلیم
 کر لوں جن سے ذرات بنتے ہیں تو اس میں سائنس کی طرف سے مطلقاً
 کوئی اعتراض وارد نہیں ہو سکتا۔ سائنس داں برقی قوتوں کو ازلی
 مانتے ہیں اور میں ایک ایسی ہستی کو سائنس دانوں کے مقابلہ میں پیش کرتا
 ہوں جس میں علاوہ برقی قوتوں کے اور بہت سے اوصاف موجود
 ہیں اور جو خود ازلی ہے اور قائم بالذات ہے۔ اسی ہستی میں ایک قوت
 ارادی موجود ہے جو تمام ان قوتوں کا کل مجموعہ ہو سکتا ہے جو سائنس
 دانوں کو اپنی تحقیقات سے معلوم ہوتی ہیں۔ جب سائنس داں خود
 ایک چیز کو ازلی مانتے ہیں اور اسی کی تدریجی ترقی و ارتقاء سے کائنات
 کے وجود میں آنے کے قائل ہیں تو پھر ان کو ایک دوسری ازلی ہستی
 میں انھیں قوتوں کی موجودگی کے تسلیم کرنے میں کیا دقت ہو سکتی ہے
 میں خدا کی قوت ارادی کو اس درجہ کا اہل سمجھتا ہوں کہ جہاں اُس نے
 کسی بات کا ارادہ کیا تو وہ تمام قوتیں جو اس میں موجود ہیں فوراً اپنا
 عمل شروع کر دیتی ہیں جن سے کسی چیز کا وجود میں آتا تحقیقات سے ثابت
 ہوتا ہے۔

پس خدا کی ہستی کے تسلیم کرنے کے لئے ہم صرف مجبور ہی نہیں ہیں
 بلکہ ہم معقول پسندی سے اس بات کو بھی تسلیم کر سکتے ہیں کہ خدا کی قوت ارادی

اس بات پر قادر ہے کہ وہ ذرات مادہ یا کائنات تعمیر کر دے۔ یہ ڈیلٹس سائنس دانوں کے قیاسات کے مقابل میں پیش کی جاتی ہیں۔ میرا مذہبی اعتقاد بالکل دوسرا ہے۔ میں نے اس رسالہ میں یہ بھی ثابت کیا ہے کہ وہ ہستی جس کو میں خالق کہتا ہوں وہ ذی عقل ہستی ہے۔ میں اس نتیجہ پر پہنچا ہوں کہ برقی قوتیں یا برقی شرارے خالق نہیں ہو سکتے۔ اس کی سب سے بڑی وجہ یہ ہے کہ مخلوقات میں ہم ایک ایسی چیز موجود پاتے ہیں جو بے حس اور مردہ مادہ میں موجود نہیں ہے۔ وہ چیز عقل ہے۔ عقل مادہ سے پیدا نہیں ہو سکتی۔ مادہ سے صرف وہ چیزیں پیدا ہو سکتی ہیں جو خود مادہ میں موجود ہوں۔ برقی قوتوں یا برقی شراروں میں یا مادہ میں آج تک کسی نے نہ عقل ثابت کی اور نہ اُس کے وجود کا کہیں یہ نشان پایا لیکن عقل کی موجودگی سے کسی کو انکار نہیں ہو سکتا۔ پس عقل کا پیدا کرنے والا عقل مادہ نہیں ہو سکتا۔ اُس کا پیدا کرنے والا کوئی ایسا خالق ہو سکتا ہے جس میں خود عقل بھی ہو۔

میں نے اس رسالہ میں کسی کے مذہبی اعتقادات سے مطلق کوئی بحث نہیں کی ہے۔ میں نے خدا کے وجود کے متعلق بحث کی ہے۔ خدا سب کا واحد خدا ہے۔ وہ نہ ہندو ہے اور نہ مسلمان اور نہ عیسائی اور نہ یہودی اور نہ پارسی اور نہ بت پرست۔ وہ خدا ہے۔ وہ سب کا خالق ہے اسلئے میں نے رسالہ کا نام ”ہمارا خالق رکھائے“ دنیا میں سائنس کے قیاسات کی وجہ سے دہریت پھیلی ہے۔ یقین ہے کہ اس قسم کی تحریروں سے جو اس رسالہ میں پیش کی روک تھام ضرور پیدا ہوگی۔

مذہبی علماء خواہ وہ کسی مذہب سے تعلق رکھتے ہوں وہ انہی خیالات

میں مست رہتے ہیں اور سائنس کی دلیلوں اور تحقیقات کو حقارت سے دیکھا کرتے ہیں جس کا نتیجہ یہ ہوتا ہے کہ اُن کے اور سائنس دانوں اور سائنس کا اثر ماننے والوں کے درمیان ایک بُعد پیدا ہو جاتا ہے۔ علمائے سائنس دانوں کو ملحد کہنے لگتے ہیں اور سائنس دان علماء کو جاہل اور کچھ مٹا سمجھنے لگتے ہیں۔ اگر مذہبی علماء ایسا فرض پورا کرنا چاہیں تو اُن کو سائنس دانوں کے خیالات اور قیاسات سے واقفیت حاصل کرنی چاہیے اور ملا کسی کو کافر یا ملحد یا لامذہب کہنے کے دلائل سے ان کو سمجھانا چاہیے کہ سائنس کی تحقیقات خدا کی ہستی کے اعتقاد کی منافی نہیں ہے۔

خدا کی ہستی کا دلیلوں سے ثابت کرنا کوئی آسان بات نہیں ہے میں نے صرف ایک دلیل کو مد نظر رکھ کر اس رسالہ میں وجود باری کی ثابت کرنے کی کوشش کی ہے۔ جن لوگوں نے زمانہ حال کے سائنس دانوں کے خیالات سے واقفیت حاصل نہیں کی ہے وہ غالباً بہت سی باتیں سمجھیں گے بھی نہیں۔ میں نے جہاں تک مجھ سے ہو سکا نہایت ہی سلیس زبان میں اپنی دلائل اور سائنس دانوں کے خیالات پیش کئے ہیں۔ اگر کسی صاحب کو اس رسالہ کے پڑھنے کے بعد میری کبھی دلیل یا تحریر کے بارے میں مزید صفائی کی ضرورت محسوس ہو تو وہ مہربانی سے بذریعہ خط کے اپنی مشکل سے مجھ کو اطلاع دیں۔ اگر تجھ سے ہو سکیگا تو میں اُن کی تشفی کرنے کی کوشش کروں گا۔

یہ رسالہ جناب ہر ہائینس نواب صاحب بہادر والی مانگروں بالقبابہ کے صرف سے طبع ہوا ہے۔ جناب نواب صاحب بہادر کو جب یہ معلوم ہوا کہ میں نے اس قسم کا ایک رسالہ لکھا ہے تو جناب ممدوح نے اس کا مسودہ

منگو کر اس کا ایک بڑا حصہ ملاحظہ فرمایا اور اس کا طبع کرنا بطور کار ثواب کے ضروری سمجھ کر اپنے صرف سے اس کو طبع کرادیا۔ جناب مددوچ ایک روشن خیال والی ملک میں اور نہایت خداترس اور خدا پرست مسلمان ہیں وہ بھی اس بات کو محسوس فرماتے ہیں کہ دہریت کا پھیلنا نبی نوع انسان کے حق میں نہایت ہی بُرا ہے۔ اس لئے میرے ساتھ اس کا ثواب میں شریک ہو گئے ہیں۔ کہ اس رسالہ کو طبع کر کے اسکی اشاعت کی جاوے۔

میں مثل رسالہ کافر و کافر گر کے یہ رسالہ ایسے مقدر حضرات کی خدمت میں بھی پیش کروں گا جو دہریت کے پھیلنے کے رستہ میں روک تھام پیدا کرنے میں مدد دیسکیں۔ میں کل دنیائے دیگر نیک کاموں سے اس کام کو مقدم سمجھتا ہوں۔ انسانی بہدردی اور خداترسی خدا پرستی اس بات کو چاہتی ہے کہ ہم اپنے ہم جنسوں کو تاریکی میں ڈوبنے سے بچائیں یہ کوئی خدایرستی نہیں ہے کہ خود تو ہم بیٹھے ورد و ظالغ و پوجا پاٹ میں مگھ رہیں اور اپنے سامنے دوسروں کو دہریت کے غار میں ڈوبتا ہوا دیکھ کر ان کے بچانے کو ہاتھ نہ بڑھائیں۔ اس سلسلہ میں بہت سال لڑ چکے ہیں ہو سکتا ہے۔ اور ہر شخص اس بات کو تسلیم کرے گا کہ اس قسم کے لڑنے پر کسی زمانہ میں خصوصیت سے ضرورت پیش آگئی ہے۔

ہم اپنی اولاد اور اہل وطن کی جدید تعلیم پر بہت سارے کام کر رہے ہیں لیکن مذہبی اعتقادات پر جو اتر جدید تعلیم سے پیدا ہونے والا ہوتا ہے اور ہم جانتے ہیں کہ وہ ضرور ہوگا اس کی روک تھام کی طرف سے غفلت کرتے ہیں اس کی روک تھام صرف نماز روزہ یا پوجا پاٹ کے اصول سکھانے

سے نہیں ہو سکتی۔ اُس کی روک تھام خدا کی ہستی میں اعتقاد پیدا کرنے سے ہوگی اور خدا کی ہستی میں اعتقاد پیدا جب ہوگا کہ یا تو فقرہ کی صحبت کی کشش سے تعلیم یافتہ گروہ ڈوھر جھمک جائے اور یا خود جدید تحقیقات و علوم کی دلیلوں سے باری تعالیٰ کا وجود ثابت کرنے کی فکر و کوشش کریں۔ خدا تو بہت قدرت والا خدا ہے۔ دلوں کا مالک ہے۔ دلوں کی باتیں جانتا ہے۔ اپنے بندوں کی گمراہی تجھکو بھی بُری معلوم ہوتی ہے۔ تو میری اس ناچیز کوشش میں برکت دے کہ اس سے تیرے بندوں کو فائدہ پہنچے اور اہل دول اور اہل علم کو توفیق دے کہ وہ دہریت کے طوفان سے مخلوق کو بچانے میں مدد دیں۔ آمین ثم آمین۔

عبداللہ

ایک تعلیم یافتہ نوجوان کو خدا کی ہستی کا یقین دلانے کی کوشش

اس نوجوان نے جب ریاضی اور ہیئت اور سائنس اور دیگر علوم پڑھے تو اس کے اعتقاد میں بہت ضعف آگیا۔ یہاں تک کہ وہ خدا کی ہستی کا بھی قائل نہ رہا۔ اور انکار وجود باری کے ساتھ اس کو دہریت میں اس قدر یقین ہو گیا کہ وہ کسی دوسرے کی بات سنا اور اس پر غور کرنا بھی پسند نہیں کرتا تھا۔

مجھ سے ایک دوست نے کہا کہ وہ نوجوان دہریت کے اعتقاد کی اشاعت اسی گرم جوشی سے کرتا ہے جس گرم جوشی سے ایک مذہبی پیشوا اپنے مذہب کی اشاعت کیا کرتا ہے۔

میرے پاس آنے سے ایک روز قبل کسی مولوی صاحب سے اس کی بحث بھی ہوئی جس میں دونوں جانب سے سخت کلامی تک نوبت ہوتی گئی تھی۔ میری ان سے ملاقات تھی لیکن میں ان کے موجودہ اعتقادات سے واقفیت نہیں رکھتا تھا۔ میں نے ایک روز کہا بھیجا کہ اگر فرصت ہو تو مجھے مل جائے۔ چنانچہ وہ دوسرے روز صبح کے وقت میرے پاس آئے اور اس وقت بھی بہت غصہ میں بھرے ہوئے تھے۔ کسی اور صاحب نے آج بھی ان کو اشتعال دلا کر خفا کر دیا تھا۔

میں ان کو اس بحث میں منکر کے نام سے شریک مکالمہ کروں گا اور اپنے کو معلم کے نام سے۔

مکالمہ

معلم - کیوں بھائی کس غریب پر خفا ہے کہ خود بخود بڑبڑا رہے ہو۔

منکر - میں ان جاہل لوگوں سے تنگ آگیا ہوں۔ یہاں تو ہر شخص خدائی
 فوجدار دکھائی دیتا ہے۔ اگر کسی کے خدا نے اُس کو کوئی پروانہ
 عطا کیا ہے کہ وہ دوسروں سے سخت کلامی سے پیش آئے تو ایسے
 خدا کو میرا دور ہی سے سلام ہے۔ ابھی راستہ میں میاں سلیم مل گئے
 نہ سلام۔ نہ دعا ریکہ ایک بچہ برس پڑے کہ میں دیر یہ ہوں اور میرا منہ
 دکھنا حرام ہے۔ میں نے کہا کہ تم اپنی آنکھیں بند کر لو تو میرا منہ تم کو
 دکھائی نہیں دیگا۔ اس پر اس نے جھکو سخت سست کہنا شروع کیا
 اور زور زور سے جھنے لگا کہ بہت سے جاہل وہاں جمع ہونے لگے ہیں
 وہاں سے چلا آیا کہ تمہیں فساد نہ ہو جائے۔

معلم - تم کو شاید یہ بات معلوم ہوگی کہ مسلمان کیا اور دوسرے مذاہب
 آگے پر دکھائی کوئی بھی اس بات کو برداشت نہیں کر سکتا کہ کوئی شخص
 خدائی ہستی سے انکار کرنے کے بعد اس بات کی بھی جرات دکھائے
 کہ اپنی لاندہبی کی اشاعت بھی کرے اور سرکس و ناکس کے سامنے
 اپنی دہریت کا اعلان بھی کرے۔ اہل مذہب اس کو اپنے خدا اور
 پیشوا یا مذہب کی سخت توہین اور تحقیر سمجھتے ہیں اور اگر ان کا بس
 حقے تو ایک منکر شخص کو زندہ گروہ وادس یا زندہ جلوادیں یا سنگساری
 سے اُس کی جان لے لیں۔ تم کو عقل سے کام لینا چاہیے اور اسلوب
 پر لوگوں کے سامنے اپنے خیالات کا اظہار نہیں کرنا چاہیے۔

منکر - خوب صاحب خوب۔ جھکو اپنے بے خیالات کا اظہار بھی نہیں کرنا
 چاہیے۔ اور یہ دقیانوسی لوگ اپنے غلط اعتقادات کی اشاعت بھی
 کریں اور دوسروں پر اس کے لئے تشدد بھی کریں۔ نہ معلوم یہ کہاں

کا انصاف ہے۔ آپ سے جھکو یہ امید نہ تھی کہ آپ بھی ویسی باتیں کریں گے جیسی کہ اور لوگ کرتے ہیں۔

معلم۔ میں تو خدا کی ہستی پر اعتقاد رکھتا ہوں۔ میں اپنے اعتقاد کے مطابق بات کروں گا۔ آپ کے خیالات کو قابل اصلاح سمجھتا ہوں۔ لیکن جب آپ کسی کی بات سنتے ہی نہیں تو اصلاح کیسے ممکن ہے۔

منکر۔ حضرت آپ یہ کیا فرماتے ہیں اگر کوئی بوسیدہ خیال آدمی جس نے ایک فرضی ہستی قرار دے رکھی ہو اور اسکی پرستش بھی کرتا ہو اور اُس سے اپنی ضرورتوں کے لئے دعائیں بھی مانگتا ہو جھکو اُس فرضی ہستی کے وجود کا یقین دلانا چاہے تو کیا میں اُس کی باتیں سننے کو تیار ہو جاؤنگا ہرگز نہیں ہونگا۔ اگر وہ ایک غلط بات دلیری اور جرات اور دعوے سے کہتا ہے اور شخص اُس کی بات نہ مانے اُس پر ظلم کرنے کو ہر وقت تیار رہتا ہے تو کیا جھکو ایک سچی بات کہنے کا بھی حق نہیں ہے

معلم۔ بھائی یہ تو سب ٹھیک ہے کہ تم اپنے اعتقاد کے اس قدر پکے ہو کہ دوسروں کو غلط رستے پر چلنے والے سمجھ رہے ہو لیکن یہ تو تباہ کن تم خدا کو کیوں نہیں مانتے۔

منکر۔ آپ ہی انصاف سے بتائے کہ میں خدا کو کیسے مان سکتا ہوں۔ میں نے آج تک کبھی اُس کو اپنی آنکھ سے دیکھا نہیں اُس کی آواز کان سے سنی نہیں۔ اُس کی بواہی ناک سے سونجی نہیں۔ اُس کا ذائقہ کبھی چکھا نہیں اور اُس کو ہاتھ سے کبھی چھوا نہیں۔ پس علم کے یہی پانچ دروازے قدرت نے جھکو دئے ہیں کہ ان کے رستے سے انگر کوئی بات دماغ تک پہنچتی ہے تو ہم اُس کو ماننے لگتے ہیں۔ اور اگر

نہیں پہنچتی تو نہیں مانتے۔ خدا کے بارے میں کوئی بات ان پانچ دروازوں سے نہ میرے دماغ تک پہنچی اور نہ آج تک کسی اور انسان کے دماغ تک پہنچی ہوگی۔ دُنیا اور ہام پرستی میں متبلا ہے اور سب سے بڑا ہم خدا کے وجود میں اور اُس کے اوصاف میں اعتقاد ہے۔

معلم - پھر غور کرو اور مجھکو بتاؤ کہ اگر کوئی چیز تم کو دکھائی نہیں دیتی یا اُس کی آواز سنائی نہیں دیتی اور اس کو تم سونگھ نہیں سکتے اور اُس کا ذائقہ چکھ نہیں سکتے اور نہ اُس کو چھو سکتے ہو تو پھر تمہارے نزدیک وہ چیز کسی حالت میں موجود ہی نہیں رہ سکتی؟

منکر - قطعی یہی بات ہے۔ حواسِ خمسہ ہی علم کا ذریعہ ہیں۔ اگر کسی ہستی کی موجودگی کی بابت حواسِ خمسہ کو اہلی نہیں دیتے تو وہ چیز سرگز مہوچو نہیں ہو سکتی۔ وہم پرستی ایک دوسرا امر ہے۔ جن اور نبوت کو تو آپ بھی نہیں مانتے لیکن ایک مخلوق ان کو مان رہی ہے کہ کہیں نہ کہیں موجود رہتے ہیں اور انسانوں کو ستایا کرتے ہیں۔ آپ ان لوگوں کے اعتقاد میں خود کیوں شریک نہیں ہو جاتے کہ مجھکو اپنے خیال میں شریک کرنا چاہتے ہیں۔

معلم - تم روح کو مانتے ہو یا نہیں۔

منکر - روح بھی کوئی چیز نہیں ہے۔ وہ بھی ایک خیالی چیز ہے۔ خدا کے ماننے والوں نے ایک اور فرضی چیز قائم کر رکھی ہے جس کو وہ اپنی نیکی و بدی کی سزا دلانے کی تدبیریں تمہا کرتے ہیں کہ زندگی میں بھی ان کو بدلا لینگا اور مرنے کے بعد بھی۔

معلم - کوئی دس سال قبل تمہارے والد کے زمانہ میں تمہارے ہاں

ایک بڑی تقریب ہوئی تھی۔ ہزاروں آدمی اُس میں جمع تھے۔ تم کو اس کے واقعات یاد ہیں۔

منسکر۔ بخوبی یاد ہیں۔ ایک ایک بات بتا سکتا ہوں۔
معلم۔ تمہارے دل میں اُمیدیں پیدا ہوتی ہوں گی اور کسی بات کا ڈر بھی پیدا ہوتا ہوگا۔

منسکر۔ ضرور۔
معلم۔ تم اپنے حافظہ کو دیکھ سکتے ہو اور کبھی دیکھا ہے۔ یا کبھی دوسرے طریقہ سے تمہارے حواسِ خمسہ نے اس بات کی گواہی دی کہ تمہارے دماغ میں ایک قوتِ حافظہ ہے اور اُس کی شکل و صورت درنگ ایسا ہے۔ کیا حواسِ خمسہ میں سے کسی نے کبھی تم کو بتایا کہ جس چیز میں اُمیدیں پیدا ہوتی ہیں وہ کبھی چیز ہے اور جس چیز میں ڈر پیدا ہوتا ہے وہ کبھی چیز ہے؟

منسکر۔ یہ چیزیں حواسِ خمسہ سے معلوم کرنے کی نہیں ہیں۔ ہمارے دماغ میں بہت سی قوتیں موجود ہیں انہیں میں سے یہ قوتیں بھی ہیں۔ یہ تو ہم کو معلوم ہے کہ ہمارے پاس ایک دماغ ہے اور اس میں بہت سی قوتیں موجود ہیں۔ اب خود ان قوتوں کو جو اس خمسہ سے نہ دیکھنا اس بات کو ثابت نہیں کرتا کہ وہ قوتیں موجود ہی نہیں ہیں۔ ان کا عمل اور کام تو بروقت معلوم ہوتا رہتا ہے۔

معلم۔ دیکھو تم اپنی بات سے بالکل ہٹ گئے۔ تم نے ادل یہ کہا تھا کہ جس چیز کی موجودگی کے بارے میں حواسِ خمسہ گواہی نہ دیں وہ چیز دراصل موجود ہی نہیں رہ سکتی۔ اب تم کہتے ہو کہ کسی چیز کی موجودگی اُس کے عمل اور

کام سے بھی معلوم ہو سکتی ہے۔

منکر۔ میں اس کو تسلیم کرتا ہوں۔
معلم۔ برقی قوت کا خیال کرو کہ وہ تم کو دکھائی نہیں دیتی۔ تمہارے جسم میں بھی موجود ہے۔ اور ہر شے میں جو تمہارے آس پاس رکھی ہے موجود ہے۔ مگر تمہارے حواسِ خمسہ اُس وقت تک اس کی موجودگی کی گواہی نہیں دے سکتے جب تک وہ اپنا عمل اور کام شروع نہ کرے۔

منکر۔ یہ بات بھبک معلوم ہوتی ہے۔
معلم۔ تو تمہارا ایک کلیہ تو بالکل غلط ہو گیا کہ کسی شے کی موجودگی کا انحصار حواسِ خمسہ پر ہی ہے۔ اور کسی دوسرے ذریعہ سے ہم کسی شے کو معلوم ہی نہیں کر سکتے۔

منکر۔ میں اس بات کو تسلیم کرتا ہوں کہ حواسِ خمسہ کے علاوہ کچھ اور بھی طریقے ہیں کہ جن سے کسی چیز کی موجودگی کا تپہ چل سکتا ہے۔
معلم۔ ذرا انسان کے قوتِ تخیل کی طرف توجہ کرو۔ اس تخیل کے احاطہ سے کوئی چیز باہر نہیں ہے۔ غلا رسیط اس قدر وسعت رکھتی ہے کہ اُس کی کوئی حدود ہی قائم نہیں کی جاسکتی۔ وہ ایک غیر متناہی چیز ہے۔ اس غلا کے وسیع میدان میں تخیل ہی ایک ایسا سوار ہے جو اہر سے اودھردوڑ کر اُن کی آن میں دو دراز مقامات پر پہنچ جاتا ہے۔ تم سنگھوں میں پرانی دورین یا آلات سے ایک چمکتے ہوئے ستارے یا جلتی ہوئی گیس کا تپہ لگاتے ہو۔ تمہارے ہیئت دان ہم کو یہ بھی بتاتے ہیں کہ ردشنی ایک لاکھ چھاسی ہزار میل فی سینکنڈ کی رفتار سے چنکر اور ایک بڑی مسافت طے کر کے لاکھوں برس میں ایک

تارے سے دوسرے تک پہنچتی ہے۔ لیکن تخیل ایک سیکنڈ کے ایک تلیں حصہ میں اُس ستارے تک پہنچ جاتا ہے۔ تم نے تخیل کی شکل صورت یا موجودگی اپنی آنکھ سے نہیں دیکھی اور نہ دگر جو اُس سے اُس کا تپہ لگا سکتے ہو کہ وہ کیا چیز ہے اور اُس کا ٹھکانا کہاں ہے۔ اسی طور پر رنج و فکر نہایت ہی تکلیف دہ چیزیں ہیں۔ جو ہر اُن دل میں تظلمان پیدا کرتے رہتے ہیں۔ اُن کا ٹھکانا اور شکل و صورت بھی ہم کو معلوم نہیں ہیں۔ غرضیکہ خود ہمارے اندر بہت سی قوتیں موجود ہیں جن کی حالت اور صورت اور شکل اور اصلیت، کا ہم اپنے حواسِ خمسہ سے تپہ نہیں لگا سکتے۔ کیا یہ بات درست ہے؟

مُنکر۔ بالکل درست ہے۔ لیکن ان باتوں سے اور خدا کے اعتقاد سے کیا واسطہ ہے؟

مُعَلِّم۔ میں نے یہ باتیں صرف اس لئے بیان کی ہیں کہ تم کو بتاؤں کہ تمہاری یہ دلیل سراسر غلط ہے کہ اگر تمہارے حواس سے کسی شے کی موجودگی ظاہر و ثابت نہیں ہوتی تو وہ چیز موجود نہیں ہو سکتی۔

مُنکر۔ خیر یہاں تک تو میں آپ کی بات مان گیا۔ اب آگے چلئے۔ مجھے معلوم کسی طور پر خدا کے وجود کا یقین دلا دیکھئے۔ میں اور کچھ نہیں چاہتا۔

مُعَلِّم۔ کیا اگر تم کو خدا کی ہستی کا یقین ہو جائے تو تم کو خوشی ہوگی۔

مُنکر۔ خوشی کی تو بات ہی ہے کہ ایک چیز کا مجھ کو یقین نہیں ہے۔ اب اگر معلوم ہو جاوے کہ وہ موجود ہے تو واقعی خوشی کا مقام ہے۔

مُعَلِّم۔ تم نے کبھی جاڑوں کی اندھیری رات میں جب مطلع بالکل صاف ہو اور آسمان کی طرٹ نگاہ اٹھا کر دیکھا ہوگا۔

منسکر - بہت مرتبہ دیکھا ہے۔
 معلم - تم کو کتنے ایک چمکتے ہوئے تارے دکھائی دئے
 منسکر - انھیں اذتارے دیکھے۔ کوئی خوب چمکتے ہوئے اور کوئی بہت دھیمے اور
 کوئی معمولی چمکتے ہوئے۔

معلم - یہ سب تم کو معلوم ہو گا کہ یہ کل تارے مثل ہمارے سورج کے بڑے
 بڑے سورج ہیں اور ان میں سے بعض ہمارے سورج سے ہزاروں
 گنا جسامت میں اور روشنی میں زیادہ ہیں۔

منسکر - یہ بات بخوبی مجھ کو معلوم ہے اور میں اس کا ایسا ہی یقین رکھتا ہوں
 جیسے دو اور دو چار کا۔

معلم - ہمارا سورج - ہماری زمین - ہمارا چاند اور یہ کل اجرام فلکی خواہ وہ
 چمکتے ہوں یا تاریک ہوں یہ سب کیسے پیدا ہوئے۔

منسکر - یہ خود بخود پیدا ہو گئے۔ اور خود بخود فنا ہو جائیں گے۔ ان کے اندر
 خود ایسی قوتیں موجود ہیں جن کی وجہ سے چھوٹے چھوٹے ذرات
 ایک دوسرے سے مل کر پدموں سال میں کہیں جا کر بڑے بڑے
 ستارے بن گئے اور ان میں روشنی اور حرارت پیدا ہو گئی۔ یہ روشنی
 اور حرارت ضائع ہونے والی چیزیں ہیں۔ جب وہ سب ضائع
 ہو جائیں گی تو پھر ایک ایک گرتے ان تاروں کا بھی خاتمہ ہو جائیگا
 اور ہمیشہ کے لئے کل خلا ایک تاریک و ٹھنڈی رات میں سو جائیگی
 اور ہر چیز کا ایسا خاتمہ ہو گا کہ دوبارہ اس کی زندگی محال ہو جائیگی۔
 معلم - یہ باتیں تم نے حال ہی میں نبوتِ دال لوگوں کے خیالات اور
 مضامین سے سیکھی ہیں اور ان کو بلاچون و چرا تسلیم کر لیا کہ وہ بالکل

صحیح اور درست ہیں۔ لیکن خود کبھی غور نہیں کیا کہ ان میں بھی کوئی غلطی ہو سکتی ہے۔ ہیئتِ دالوں کے یہ خیالات محض قیاسی ہیں وہ خود تسلیم کرتے ہیں کہ ہم کسی بات کی نسبت کوئی قطعی حکم نہیں لگا سکتے کہ یہ بالکل صحیح ہے۔ پھر تم نے کیسے ان کو قطعی طور پر قابل یقین تسلیم کر لیا۔

منکر۔ جب تمہارے سامنے کوئی دوسری بات ہی نہیں ہے تو پھر جو دلیلیں ہیئتِ دال لوگ ہمارے سامنے پیش کرتے ہیں انہیں تسلیم کئے بغیر چارہ ہی نہیں ہے۔

معلم۔ یہ بتاؤ کہ وہ چھوٹے چھوٹے ذرات جن سے بڑے بڑے سورج بنے ہیں وہ ابتداء میں کہاں سے آئے تھے۔

منکر۔ وہ خود بخود خلا میں موجود تھے۔

معلم۔ کب سے۔

منکر۔ ہمیشہ سے۔

معلم۔ ہمیشہ کی کوئی حد و تعداد؟

منکر۔ کوئی حد و تعداد نہیں۔

معلم۔ اگر حد و تعداد نہیں تو پھر تمہارے خیال میں ان لا تعداد حکمتے ستاروں کو بنے ہوئے بھی ایسا قدر زمانہ گزر جانا چاہیے کہ اس کی بھی کوئی حد و تعداد نہیں ہونی چاہیے۔

منکر۔ وہ کیوں۔

معلم۔ اب غور کرو اور ذہن کو اس طرف منتقل کرو۔ دو باتیں تم نے تسلیم کر رکھی ہیں۔ ایک تو یہ کہ زمانہ اور خلا کی کوئی حد و تعداد نہیں ہے۔

یہ دونوں ہمیشہ سے ہیں اور ہمیشہ رہیں گے۔ دوسرے یہ کہ مائے کے ذرات جن سے سورج اور تارے اور دیگر اجرام فلکی بنے ہیں وہ سب ہمیشہ سے خلا میں موجود تھے۔ یعنی ان کی موجودگی کے زمانہ کی بھی کوئی حد و تعداد نہیں ہے۔ یا یہ الفاظ دیگر جہتوں کے زمانہ ان ستاروں کی عمر کا ہمارے سمیت داں بتاتے ہیں اگر اس زمانہ کی تعداد کو شکہوں مرتبہ آپس میں ضرب دیا جائے تو ابھی ہم زمانہ کی ابتدا کو نہیں پہنچ سکتے بلکہ وہ اپنی درازی و طوالت میں دل سہی رہیگا جیسا کہ تھا۔ ستاروں کی عمر کے زمانہ کی اس غیر متساوی زمانہ کے مقابل میں مطلق کوئی حقیقت باقی نہیں رہتی۔ نہ وہ ایک سیکنڈ کے برابر اور نہ ایک سیکنڈ کے کسی ضعیف و خفیف جز کے برابر۔

منکر۔ یہ تو بیچ ہے کہ زمانہ کی ابتدا نہیں ہے اور نہ انتہا ہے۔ لیکن چاند سورج اور ستاروں کی ابتدا و انتہا قائم کرنے میں کوئی بات مانع نہیں ہو سکتی یہ کوئی نازی بات نہیں ہے کہ ابتدا ہی سے اجرام فلکی بن چکے ہوں اور نہ یہ لازمی بات ہے کہ وہ لا انتہا زمانہ تک قائم رہیں۔

معلم۔ مجھے یقین ہے کہ تم کو خود ایک وقت محسوس ہو رہی ہوگی کہ تم اس چیز کو جس سے چاند اور سورج اور تارے بنے ہیں بلا کسی ابتدا کے خلا میں موجود تسلیم کرتے ہو لیکن جو چیزیں اس سے پہلے سے تیار ہوئی ہیں ان کے لئے ایک ابتدا قائم کرتے ہو اور یہ بھی تسلیم کرتے ہو کہ ان سے پہلے ایک انتہا بھی ہے۔ یہ دونوں باتیں ایک دوسرے کے خلاف اور عقل اور قیاس دونوں کے خلاف ہیں۔ ایک چیز جو غیر

تنہا ہی زمانہ سے موجود ہوا اور اس میں وہ قوتیں بھی موجود ہوں۔ جن سے خود بخود جاندار سورج اور تارے بن گئے ہوں تو پھر وہ چیز ایک لا تعداد زمانہ تک بیکار کیوں پڑی رہی کہ یکایک بیج میں اُڑتے ہوئے جگنو کی طرح روشنی کی ایک جھلک دکھا کر ہمیشہ کے لئے پھر ختم ہو گئی۔ اگر ہمارے ہیئتِ دال اور سائینس دال اس پر یقین رکھے ہوں تو ان کی بات قابل یقین نہیں ہو سکتی۔

مہنگر۔ لیکن اس میں بھی تو وقت معلوم ہوتی ہے کہ ایک غیر تنہا ہی زمانہ سے یہ روشن تارے اور کل کائنات اسی طرح موجود چلی آتی ہیں جیسی کہ اس وقت دکھائی دیتی ہیں۔ تجزیوں سے یہ بات پورے طور پر پایہ ثبوت کو پہنچ گئی ہے۔ کہ کائنات کی ہر چیز میں انحطاط ہو رہا ہے اور ایک وقت میں ہر چیز ختم ہونے والی ہے۔ اگر غیر تنہا ہی زمانہ سے انحطاط ہو رہا تھا تو پھر ہر چیز کا خاتمہ ہو چکا ہوتا۔ یہ تو آپ کو ماننا ہی پڑے گا کہ کائنات کی ہر چیز میں ہر آن کمی ہو رہی ہے۔ اور وہ کمی خود خاتمہ کا ایک پیش خیمہ ہے۔ پس جبکہ زمانہ کی تو کوئی ابتداء نہیں ہے اور اس کے ساتھ اگر ہم یہ بھی تسلیم کریں کہ کائنات کی کل اشیاء بھی بلا ابتداء کے ہمیشہ سے اسی طور پر چلی آتی ہیں جیسی کہ دکھائی دیتی ہیں تو پھر اس بات کا تسلیم کرنا بھی لازم آئیگا کہ ہر چیز لا تعداد زمانہ سے ایک ہی حالت پر بدستور قائم ہے اور اس میں کوئی کمی یا انحطاط پیدا نہیں ہوا۔ حالانکہ علمی تجربے اس خیال کے بالکل برعکس ہیں۔

معلم۔ میں اس وقت تم سے تمہارے اعتقاد کے مطابق تمہاری باتوں کو تسلیم کر کے تم سے بحث کر رہا ہوں۔ میں ایک مذہبی خیال کا آدمی ہوں میں

تو ہر مادسی شے کی ایک ابتدا اور آغاز کا یقین رکھتا ہوں۔ ایسے مجھے تو ایشیا و مادسی کے ابتداء و انتہا و ترقی و تنزل و شباب و انحطاط و خاتمہ کے بارے میں کبھی کوئی وقت پیش نہیں آئی لیکن میں تھوڑی دیر کے لئے تمہارے ہی مسلمہ اصولوں کو سامنے رکھ کر تم کو چند ضروری باتوں کی طرف متوجہ کروں گا۔

منشکر۔ میری باتیں اور مسلمہ اصول کوئی میں نے اپنے دل سے لکھ کر ہی نہیں۔ سائنس سے جن باتوں کا انکشاف ہوتا ہے ان سرکسی انسان کو بھی انکار نہیں ہونا چاہیے۔ بشرطیکہ اس میں مقبول پسندی کا مادہ بھی ہو اور قدرت نے اُس کو عقل بھی عطا کی ہو۔

معلم۔ میں اس بات کو مانتا ہوں کہ سائنس کی اکثر باتیں قابل ماننے کے ہیں اور ان سے انکار کرنا سراسر جہالت اور ہٹ دہری ہوگی لیکن سائنس دانوں کے قیاسات کو بھی آتنا صدقنا کہہ کر تسلیم کر لینا ایک وہم پرستی ہے۔ خدا کے ماننے والوں کو تو تم نے آسانی سے وہم پرست کہہ دیا۔ لیکن سائنس دانوں کی قیاسی باتوں کو بلا سوچے سمجھے صحیح تسلیم کر لینا بھی ایک وہم پرستی نہیں تو اور کیا ہے۔ تم اگر سائنس کی تاریخ ابتداء سے پڑھو گے تو تم کو معلوم ہو جائیگا کہ دنیا کی پیدائش اور خاتمہ کے بارے میں مختلف زمانوں میں لوگ مختلف قسم کے قیاسات لڑاتے رہے ہیں۔ ایک وقت میں نظام شمسی کا مرکز ہماری اسی چھوٹی سی زمین کو تسلیم کیا جاتا تھا اور کہا جاتا تھا کہ سورج اور چاند اور ستارے سب اس کے گرد گھوم رہے ہیں۔ اور یہ خود ایک جگہ پر کھڑی ہے۔ ہلتی جساتی

مطلق نہیں اسی قسم کی سینکڑوں قیاسی باتیں اجرام فلکی اداہنی زمین کے متعلق ہر زمانہ میں اور ہر ملک میں لوگ تسلیم کرتے چلے آئے ہیں۔ اور ایک زمانہ کے بہت دانوں اور سائنس دانوں نے دوسرے زمانہ کے عالموں سے برابر اختلاف پیدا ہوتا چلا آیا ہے۔ پس تم نہیں کہہ سکتے کہ جو قیاسی باتیں آج کل تمہارے اور دیگر تعلیم یافتہ لوگوں کے دماغوں پر غلبہ پائے ہوئے ہیں وہ بالکل سچی ہیں اور ان میں تغیر و تبدل کا کوئی احتمال ہی نہیں ہے۔

منکر۔ میں اس حد تک آپ کی بات مانتا ہوں کہ بہت دانوں اور اہل سائنس کے قیاسات میں ہر زمانہ میں اختلاف ہوتا رہے۔
معلم۔ دیکھو جس چیز کو علم کہتے ہیں۔ اس کی گہرائی و وسعت اس قدر زیادہ ہے کہ ہماری زمین کے سمندر اس کے مقابل میں ایک قطرے کی ہی حقیقت نہیں رکھتے اہل سائنس اس وسیع سمندر کے ایک کونے میں بیٹھے سطح کو ہلا ہلا کر لہریں پیدا کرنے کی کوشش کر رہے ہیں۔ یہ لہریں جب پیدا ہوتی ہیں تو اونچے دو اونچے سے زیادہ سطح کو حرکت نہیں دے سکتیں اہل سائنس کی یہ کوششیں قابل شکر گذاری ہیں۔ لیکن وہ اس قدر اہمیت نہیں رکھتیں کہ ہم ان کے نتیجوں سے مرعوب ہو جائیں ابھی تحقیقات کے میدان میں انسان کو پوری کامیابی حاصل نہیں ہو ابھی انسان کو اس میدان میں بہت کچھ کرنا ہے اور جوں جوں اس کا دماغ ترقی کرتا جائیگا اس کو لاتعداد باتیں معلوم ہوتی جاوے گی۔ اناد دل تم علم کی اس بے انتہار روشنی کے لئے تیار رہو جو آئندہ آنے والی ہے۔
 اس وقت میں تمہارے سامنے ایک بات پیش کرتا ہوں۔

اور وہ یہ کہ وہ ذرات مادہ جن سے تمام کائنات کی عمارت تیار ہوئی ہے وہ کسی اور ہی
ابتداء کی دوہی صورتیں ہو سکتی ہیں۔ یا تو وہ بقول تمہارے خود
خود بلا کسی ابتداء کے غلام میں موجود تھے یا اُن کو اور خدا کو ہر چیز
کو کسی دوسرے نے بنایا ہے۔ ہم تمہاری خاطر سے فرض کئے گئے تھے
ہیں کہ مادہ شکل ذرات جو جو اس جسم کی زد سے بالکل باہر ہے ہمیشہ
موجود تھا اور اس میں وہ برقی اور مقناطیسی اور کیمیائی کل قوتیں
بھی موجود تھیں جن کی وجہ سے خود بخود کائنات کے کل سامان
تیار ہو گئے۔ اب میری اس بات کو فرض کر لینے کے بعد دوسری
بات جو تم کو تسلیم کرنی پڑے گی وہ یہ ہے کہ کائنات کی تعمیر کا سلسلہ
بھی ہمیشہ سے اسی طور پر چلا آتا ہے کیونکہ مادہ باوجود اپنی تعمیر
قوتوں کے کبھی بیکار نہیں رہ سکتا تھا۔ یہ بات بالکل غلط معلوم ہوتی
ہے کہ اس زمانہ میں جس کی کوئی ابتداء نہیں مادہ جو ہمیشہ سے موجود
تھا وہ صرف ایک ہی مرتبہ کائنات کی شکل میں ظاہر ہو کر ہر لاتعداد زمانہ
کے لئے اپنے کو ختم کر دیا۔ کائنات ہمیشہ بنتی اور بگڑتی رہتی ہے۔ اور
ہمیشہ بنتی اور بگڑتی رہیگی۔ کائنات صرف اُن تغیرات کا ایک
کرشمہ ہے جو مادہ میں پیدا ہوتے رہتے ہیں۔ ایک تغیر آیا تو مادہ
نے ظاہری عمارت یعنی چمکے تاروں اور بڑے بڑے اجرام
فلکی کی شکل اختیار کر لی اور پھر دوسرا تغیر آیا تو کائنات کی شکل
عمار میں مسمار ہو گئیں۔ تمہارے اہل سائنس بلا وجہ دماغ سوزی کرتے
رہتے ہیں کہ کل کائنات تاریک اور ٹھنڈی رات میں ہمیشہ کے لئے
گہری نیند میں سونے کے لئے اپنے بھیانک انجام کی طرف حرکت

کر رہی ہے۔ لیکن سائنس دان ایک طرف تو زمانہ کی ابتداء کے قائل نہیں ہیں۔ اور دوسری طرف مادہ کی ابتداء کے بھی قائل نہیں ہیں۔ مادہ میں وہ قوتیں بھی بلا ابتداء کے موجود ہونا تسلیم کرتے ہیں جن کی وجہ سے کائنات ظہور میں آئی اور پھر ان کا یہ کہنا کہ اس کا تعداد زمانہ میں صرف ایک ہی مرتبہ مادہ خود بخود کائنات کی شکل میں ظاہر ہو کر ہمیشہ کے لئے ختم ہو جائیگا بالکل غلط خیال ہے۔

علاوہ بریں یہ تو ایک نہایت ہی کھلا ہوا مسئلہ ہے کہ اگر کوئی شے بلا ابتداء زمانہ کے موجود ہوگی تو وہ قائم بالذات ہوگی اس میں کمزوری اور انحطاط کی خصوصیت نہیں ہوگی۔ کیونکہ جس شے کی ابتداء نہیں ہے وہ اس وقت تک باوجود اپنی کمزوری اور انحطاط کے قائم نہیں رہ سکتی تھی۔ برخلاف اس کے کسی شے کی کمزوری اور اس کی انحطاط کی خصوصیت اس بات کا پورا ثبوت ہے کہ اس کے وجود میں آنے کا کوئی زمانہ مقرر ہے وہ بلا ابتداء کے نہیں ہے۔ اور اگر اس کی کوئی ابتداء ہوگی تو لازمی طور پر اسکو کسی دوسرے نے پیدا کیا ہوگا جو اس سے قبل بلا ابتداء زمانے کے موجود تھا۔

مشکر۔ لیکن اہل سائنس تو اب مادہ میں اور اس کی قوتوں میں کوئی تفریق نہیں کرتے۔ بلکہ مادہ کا خود برقی و مقناطیسی و کیمیائی قوتوں سے پیدا ہونا تسلیم کرتے ہیں۔ اب مادہ کے ذرات کو کوئی ٹھوس ذرات تسلیم نہیں کرتا ان کی نسبت جدید تحقیقات یہ ہے کہ ہر ذرہ برقی قوتوں کے باہم مسلسل تصادم کا نتیجہ ہے۔ ہر ذرہ جسکو اصطلاح میں ایٹیم (atom) کہتے ہیں سینکڑوں اور بعض حالتوں

میں ہزاروں برقی قوتوں کے شراروں سے بنا ہے جو نہایت تیزی سے ایک مرکز کے گرد گھومتے رہتے ہیں اور انہیں برقی شراروں کی تیز رفتار مجموعہ کو ذرہ یا (atom) مانا جاتا ہے۔ وہ ذرہ یا (atom) ان برقی کیمیائی قوتوں کے مجموعہ کا نام ہے۔ اور اگر کسی وجہ سے یہ برقی شرار سے اور کیمیائی قوتوں سے ایک دوسری کا ساتھ چھوڑ دیں اور خلا میں منتشر ہو جائیں تو مادہ کا وہ ذرہ جو ان شراروں کی وجہ سے قائم تھا وہ بھی معدوم ہو جاوے گا۔ اب فرض کرو کہ ان کل ذرات کی برقی کیمیائی قوتیں خلا میں منتشر ہو جائے تو پھر لامحالہ کائنات خود بخود ختم ہو جاوے گی جب کسی عمارت میں اینٹیں اور مسالہ ختم ہو جاوے تو عمارت کا عدم میں پہنچنا ایک لازمی امر ہے۔ سائنس دان لوگوں کو یہ بات تجربوں سے معلوم ہو گئی ہے کہ مادے کے ذرات کی قوتیں جن کے باعث وہ قائم تھے بعض حالات میں منتشر ہو کر ذرات کو بھی ختم کر دیتی ہیں۔ اس کو وہ اس نتیجہ پر پہنچے ہیں کہ یہ کل کائنات رفتہ رفتہ عدم کے دروازہ کی طرف حرکت کر رہی ہے اور ایک وقت آئے گا کہ بجز ٹھنڈی اور اندھیری رات کے اور کچھ باقی نہیں رہے گا۔

معلم - تمہارے علماء کے خیالات سے جو اس معاملہ میں آئندہ ہوتے قائم کر لئے ہیں میں بخوبی واقف ہوں۔ میں اس سے بھی پوری طرح واقف ہوں کہ وہ مادے کی اصلیت صرف ان برقی شراروں کو سمجھتے ہیں جن کو وہ الیکٹرون و پروٹون کے نام سے موسوم کرتے ہیں۔ اب اس زمانہ کے سائنس دان تو مادے کے وجود کا انحصار

برقی قوتوں پر مبنی سمجھتے ہیں۔ ان قوتوں کا مجموعی نام انرجی (energy) ہے۔ اور اس کل کائنات کی ابتدا و حرت انرجی ہی سمجھتے ہیں۔ یہاں تک تو مجھ کو کبھی واقفیت ہے۔ گوس کائنات کی ابتدا کے متعلق بالکل ہی مختلف اعتقاد رکھتا ہوں۔ مجھے آپ کی اس بات کے فرض کر لینے میں کوئی دقت نہیں ہے کہ مادہ جس شکل میں ہم کو دکھائی دیتا ہے یہ انرجی یا قوت سے ہی پیدا ہوا یا پیدا کیا گیا ہے۔

مگر ہیٹ ڈالوں اور ایل سائینس کے قیاسات پر جو میرا اعتراض ہے وہ بدستور قائم ہے۔ خواہ مادہ ابتدائی حالت میں ٹھوس ذرات کی صورت میں پایا جائے یا انرجی یا قوت کی شکل میں مانا جائے۔ ہر دو صورت میں یہ تسلیم کرنا پڑیگا کہ اس میں کچھ خواص ایسے موجود تھے جن کی وجہ سے اس میں تغیرات پیدا ہوئے اول ذرات بنے اور ذرات کے جمع ہونے سے بڑے بڑے سورج پیدا ہو گئے۔ اور یہ ذرات ہمارے جو اس جسم کے احاطہ سے باہر خارج ہیں۔

اب تم غور کرو کہ اصل چیز جو ان بڑی بڑی مادی عمارتوں کے تعمیر کرنے کی باعث ہوئی وہ تو مادہ کا وجود نہیں تھا بلکہ اس کے عمارتی خواص تھے۔ یعنی برقی اور دیگر قوتوں میں وہ خواص موجود تھے جن سے وہ ایک دوسرے سے مل کر ایک جگہ جمع ہوئے اور آخر کار اس قدر زیادہ تعداد میں جمع ہو گئے کہ ان سے سورج اور چاند بنا رہے بن گئے۔ تم ان خواص کو بھی ان قوتوں کا قدرتی لازمہ سمجھتے ہو جن سے خود مادہ تیار ہوا ہے۔ اور یہ بھی مانتے ہو کہ مادہ مع اپنے خواص تعمیر

کے ازلی ہے۔ یعنی اُس کی کوئی ابتدا نہیں ہے۔ اس کے علاوہ یہ بھی مانتے ہو کہ اس وقت تک مادہ معاً اپنے خواص تعمیری کے ظار میں موجود ہے۔ اب ذرا توجہ کرو اور ہیئتِ داں اور اہل سائنس کے قیاسات پر اپنی صحیح رائے قائم کرنے کی کوشش کرو۔ ہم کو اپنی مسلمہ باتوں سے نتیجہ اخذ کرنا ہے کہ آیا آج کل کے ہیئتِ داں اور اہل سائنس نے جو کئے قائم کر رکھے ہیں۔ یا جو قیاسات قائم کر کے کل کائنات کو ایک وقت میں عدم میں داخل کرنے کی رائے قائم کر رکھی ہے کیا وہ قیاسات صحیح ہو سکتے ہیں یا نہیں؟ میں تم کو بتانا چاہتا ہوں کہ ہیئتِ داں اور اہل سائنس خود پریشانی کے ورطے میں پھنسے ہوئے ہیں۔ وہ بھی اُن اعتراضات کی اہمیت کے قائل ہونگے جو میرے ذہن میں ہیں اور جو میں تمہارے سامنے پیش کر رہا ہوں یا اُگے جا کر مٹ کر ڈنگا۔ لیکن وہ یہ خیال کرتے ہیں کہ اگر سمندر میں ہم کو ایک قطرہ ہاتھ لگجاتا ہے تو ہم تمام سمندر کے گہرے سے گہرے اور پوشیدہ سے پوشیدہ راز کو بھی سمجھنے کے قابل ہو جاتے ہیں اور فوراً ایک ایسی رائے قائم کر لیتے ہیں کہ جس کو بعض وقت خود عقل بھی قبول نہیں کرتی۔

اب اس مادہ کے فنا اور بقا کے مسئلہ پر غور کرو۔ ایک چیز معاً اپنے خواص کے اس زمانہ سے موجود ہے جس کی کوئی ابتدا نہیں ہے۔ اور اُس میں ہمیشہ اپنے خواص کی وجہ سے تغیرات اور تبدیلیاں پیدا ہوتی رہتی ہیں۔ اور تمام کائنات کی عمارت اُسی سے تعمیر ہوتی رہی ہے۔ لیکن اگر کوئی سائنس داں اپنی بوٹیڑی یا تجربہ گاہ میں بیٹھ کر بجلی کی قوت کے زور سے مادہ کے کسی ایک ذرے سے میں کوئی ایک تبدیلی پیدا کر دے تو

اس پر فوراً رائے قائم کر لے گا کہ جس انرجی (energy) اسودہ ذرہ بنا تھا وہ منتشر ہو گئی اور وہ ذرہ معدوم ہو گیا۔ اور ایک ذرہ کی تبدیلی سے یہ نتیجہ اخذ کر لیا کہ کل کائنات کے ابتدائی مادہ کے ذرات اسی طور پر انرجی (energy) کے منتشر ہو جانے سے معدوم ہو جائینگے۔ اور اس کے ساتھ کل کائنات بھی معدوم ہو جاوے گی۔ اور بجز ٹھنڈی اور تاریک رات کے اور کوئی چیز خلا میں باقی نہ رہے گی۔ میں اس قیاس کو قطعی ایک غلط قیاس سمجھتا ہوں اور میرے نزدیک سائنس داں لوگ اس مسئلہ کے حل کرنے میں قطعی قاصر ہیں۔ اس پر میرے حسب ذیل اعتراضات ہیں۔ اور وہ سائنس کی دلائل پر مبنی ہیں۔ میرا اعتقاد جداگانہ ہے۔

(۱) جو چیز لا تعداد زمانہ سے موجود ہو اور خود جس کی کوئی ابتداء نہ ہو اور جو اس وقت تک قائم ہو وہ خود بخود کبھی معدوم نہیں ہو سکتی اگر اس میں معدوم ہونے کی بھی خاصیت ہوتی تو وہ اس وقت تک قائم نہیں رہ سکتی تھی بلکہ ایک لا تعداد زمانہ میں اس سے پہلے ہی ختم ہو چکی ہوتی۔

(۲) کئی چیز کی جو طبیعت یا سرشت یا خاصیت ہوتی ہے اور جو لا تعداد زمانہ سے اس میں قائم رہی ہو وہ اس کے ساتھ نہیں چھوڑ سکتی طبیعت یا خاصیت یا سرشت کا بدلنے والا کوئی دوسرا ہونا چاہئے خود بخود طبیعت یا سرشت نہیں بدل سکتی۔ کیونکہ جس چیز کا وجود محض اس کی سرشت یا طبیعت کی وجہ سے قائم ہو وہ طبیعت اس چیز سے علیحدہ نہیں ہو سکتی مادہ میں جو خواص موجود ہیں اور جن کی وجہ سے کائنات تعمیر ہوئی

ہو، خواص خود بخود مادے کا ساتھ نہیں چھوڑ سکتے
 (۳) اگر مادہ کے ایک ذرہ کی انرجی کو برقی قوت نے منتشر کر دیا تو اس
 سے یہ لازم نہیں آیا کہ کل ذرات عالم کی انرجی بھی اسی طور پر منتشر ہو کر
 مادہ اور اس کے ساتھ کائنات معدوم ہو جائے۔

(۴) آپ کے سائنس دانوں نے اب تک اگر کامیابی حاصل کی ہے تو
 صرف اس بات میں کی ہے کہ وہ مادہ کے ذرات کی انرجی منتشر کر سکتے
 ہیں لیکن انرجی یا قوت سے اُنھوں نے آج تک ذرات تیار نہیں
 کئے اور وہ یہ نہیں کہہ سکتے کہ اگر کسی ذرے کی قوت بجلی کے زور
 سے منتشر ہو گئی ہو تو وہ قوت اپنی قدرتی خواص اور طبیعت کی وجہ
 سے پھر ذرات میں تبدیل نہ ہو جائیگی۔ یہ کوئی خلاف عقل بات نہیں
 ہے کہ اگر کسی خارجی زبردست قوت کے زور سے ذرات کی انرجی
 منتشر کر دیا جائے تو وہ انرجی یا قوت پھر اسی وقت ایک جگہ جمع ہو کر
 اسی قسم کے ذرات نہیں بنا سکتی اگر آپ کے سائنس دان
 صاحبان کا یہ خیال ہے کہ کل کائنات کی بنیادیں صرف انرجی یا
 قوت ہی قوت ہے اور اسی انرجی کی وجہ سے ذرات تعمیر ہوئے ہیں
 تو پھر اُن کو یہ بھی ماننا پڑے گا کہ اس انرجی یا قوت کا یہ قدرتی خاصہ
 ہے کہ وہ ذرات مادہ خود بخود تعمیر کیا کرے۔ جب ایک مرتبہ کسی وقت
 میں جس کی کوئی ابتدا نہیں تاتے اس بنیادی انرجی نے خود بخود اپنی
 سرشت یا طبیعت کے زور سے ذرات تعمیر کر دئے جو اب تک موجود
 ہیں تو اسی طبیعت یا سرشت کی وجہ سے یہی انرجی پھر ذرات مادہ تعمیر

کر سکتی ہے۔ سائنس دان یہ تو نہیں کہتے کہ یہ بنیادی انرجی یا قوت
 بھی معدوم ہو جائیگی۔ وہ صرف یہ کہتے ہیں کہ وہ انرجی خلا ریبیڈ میں
 جس کی کوئی حد نہیں منتشر ہو جائیگی اور ایک مرتبہ منتشر ہونے کے بعد پھر بیکار
 ہو جائیگی۔ آپ کے سائنس دانوں کا یہ خیال ٹھیک نہیں ہے۔ اسی
 خلا ریبیڈ میں جب وہی انرجی ایک مرتبہ منتشر تھی تو اس نے پوری کائنات
 تعمیر کر دی تو اب اس کو دوبارہ اپنی قدرتی خاصیت کی وجہ سے کائنات
 کے تعمیر کرنے میں کیا امر مانع ہوگا۔ تم جانتے ہو کہ میرا عقیدہ بالکل مختلف
 ہے۔ تم اب میرے ان اعتراضات پر غور کرنے کے بعد تاؤ کہ اہل سائنس
 کے قیاسات متعلق پیدائش کائنات و خاتمہ کائنات قابل تسلیم ہونا نہیں
 ممکن۔ اب تو میرے دل میں بھی بہت سے شبہات پیدا ہو گئے ہیں اور
 میں سمجھ گیا کہ اہل سائنس کے قیاسات کتنا قابل تسلیم نہیں ہیں۔ کائنات
 کے خاتمہ کے متعلق تو ان کی رائے غلط معلوم ہوتی ہے۔ میں ایک بات
 سے بہت خوش ہوں کہ اہل سائنس اور بہت سے لوگوں نے اس کل
 موجودات کے بارے میں جو ایک ڈراوٹی تصویر ہمارے سامنے پیش
 کر رکھی ہے وہ تصویر ایک سچی تصویر نہیں ہے۔ ہماری دنیا اور یہ نکل
 چکے ہوئے تارے اور چاند اور سورج ایک خوفناک خاتمہ کی طرح
 ہرگز نہیں جا رہے ہیں بلکہ ان کی ہستی کے قائم رہنے کا بہت زیادہ
 امکان ہے۔ اور یہ کائنات اسی طرح بنتی اور بگڑتی رہے گی۔ لیکن ابھی
 تک آپ اپنے اصلی مقصد پر نہیں آئے۔ اپنے خدا کی ہستی اور وجود
 کے بارے میں تو اس وقت تک کچھ بھی نہیں کہا۔
 معلم۔ اب تم سمجھ لو کہ تم ایک وہم پرستی کے جال سے نکل گئے۔ تم لوگ

اگر ایسا ذہن ادھر منتقل کر دو تو تم کو یقین ہو جائیگا کہ مادے کی خواہش
 وغیرہ کی تحقیقات تو بہت ہی اچھی بات ہے اور اہل سائنس جو کہ
 اس میدان میں کر رہے ہیں وہ قابل داد ہے۔ لیکن اپنی تھوڑی سی
 تحقیقات پر وہ اپنے قیاسات کا اس قدر اضافہ کرتے جاتے ہیں
 کہ خود بھی ایک وہم میں مبتلا ہو جاتے ہیں اور دوسروں کی طبیعت
 کو بھی ڈانوا ڈول کر دیتے ہیں۔ اُن کے قلب کو خود کسی بات کا اطمینان
 نہیں ہے۔ برخلاف اس کے جو لوگ خدا کے ماننے والے ہیں اُن کو
 بہت بڑا اطمینان رہتا ہے کہ ہم کو کس نے پیدا کیا ہے اور کون ہمارا
 ہر وقت نگران رہتا ہے اور مرنے کے بعد بھی وہ ہمارا نگران رہیگا
 ایک بڑا فائدہ تو یہی ہے کہ ہم اپنے کو لاوارث نہیں سمجھتے۔ خدا کی ہستی
 اور وجود میں اعتقاد پیدا کرنے کے لئے بہت سے وجوہات موجود ہیں
 تم کو غور کرنے سے بہت سی باتیں خود بخود معلوم ہو سکتی ہیں اب کچھ اصولی
 امور تمہارے سامنے پیش کرتا ہوں۔ جن سے خدا کے رستے پر آنے
 کے لئے تم کو امداد ملیگی۔

منکر۔ آپ نے میری طبیعت کو ایک بہت ہی گہرے خیال سے ضرور اچھڑ
 دیا لیکن اس کا یہ مطلب ہرگز نہیں کہ آپ نے مجھ کو کسی دوسری طرف
 بھی لا کر چھوڑ دیا ہے۔ میں تو خود ایک تشویش محسوس کرتا ہوں کہ مجھ کو
 کسی طرح خدا کے وجود کا یقین ہو جائے۔

معلم۔ تم کو لوگ یہ سمجھیں گے کہ تم دہرے نہیں تھے اس لئے میری
 باتوں کا تم کو یقین آ گیا۔ اس لئے میں چاہتا تھا کہ تم کو رفتہ رفتہ
 اپنے عقیدے کی طرف متوجہ کروں۔ لیکن اب جبکہ تمہارے دل میں

اس معاملہ میں تفتیش کا احساس ہو رہا ہے تو میں اس مسئلہ کی ریزولوشن متوجہ ہونا ہوں۔ دیکھو ابھی اس سے قبل تمہارا یہ عقیدہ تھا کہ کائنات کی ابتداء انرجی یعنی برقی کیمیائی و مقناطیسی وغیرہ قوتوں سے ہوئی ہے۔ اور یہ قوتیں ہمیشہ سے موجود تھیں اور جس زمانہ سے وہ ہو چکی تھیں اُس کی کوئی ابتداء نہیں ہے۔

لیکن جب انرجی ہمیشہ سے موجود تھی تو تم کو اس بات کے ماننے میں کوئی دقت نہیں ہونی چاہیے کہ وہ انرجی کسی دوسری ہستی میں موجود ہو اور اس ہستی کے ذریعہ سے وہ ظہور میں آئی ہو۔

منکر۔ دقت تو کوئی نہیں ہے لیکن اُس دوسری ہستی کے وجود کا کیسے یہ بھی نہیں چلتا۔

معلم۔ مادہ کی بنیادی انرجی یا قوت کو تم بطور ایک علمی قیاس کے مانتے ہو اُس کے ماننے کے لئے بھی تو کوئی یقینی دلیل نہیں ہے۔

منکر۔ یہ سچ ہے۔
معلم۔ جب یہ بات سچ ہے تو پھر انرجی یا قوت خود بخود بھی موجود رہ سکتی ہے۔ اور کسی دوسری ہستی کے ذریعہ سے بھی وجود میں آ سکتی ہے۔ تمہارے سائنس دانوں کی تحقیقات یا خیال نے اس بارے میں میری مشکل بالکل ہی حل کر دی۔ جو لوگ اس سے قبل خدا کے منکر تھے وہ مادہ کا وجود بلا ابتداء کے تسلیم کرتے تھے کہ یہ ذرات مادہ ہمیشہ سے لا تعداد زمانہ سے موجود تھے اور اپنی طینت یا سرشت کی وجہ سے وہ ہمیشہ کائنات کی عمارت تعمیر کرتے رہے ہیں۔ لیکن اب تو جب سے اس انرجی یا قوت کا خیال سائنس دانوں کو پیدا ہوا ہے کہ کل

کائنات کی بنیاد صرف انرجی پر ہی قائم ہے تو پھر کسی چیز کے عدم وجود میں لائیکر خلافت جو دلیلیں تھیں وہ سب خود بخود ختم ہو گئیں۔

ہمارے آریہ سماجی احباب تین چیزوں کو ازلی یا بلا ابتداء کے مانتے ہیں یعنی خدا۔ اور روح اور ذرات مادہ۔ برخلاف اس کے اہل سائنس صرف ایک چیز کو ازلی یا بلا ابتداء کے مانتے چلے آئے ہیں اور وہ ذرات مادہ معہ انہی خواص و سرشت کے ہیں۔ اہل مذہب صرف ایک ہستی کو یعنی خدا کو ازلی مان رہے تھے۔ اب اگر ہم ایک ایسی ہستی کو ازلی یا بلا ابتداء کے مان لیں جس میں انرجی یا قوت بھی ہو اور عقل اور روح بھی ہو تو پھر تو خدا کی ہستی کا تسلیم کر لینا بہت زیادہ آسان ہو جائیگا اور اس کا وجود قرین قیاس ہو جائیگا۔

میں نے شروع میں تم کو انسان کے تخیل کے بارے میں بتایا تھا کہ گو اس کا وجود موجود ہے مگر جو اس جسم سے معلوم نہیں ہو سکتا۔ لیکن اس کی موجودگی سے کسی کو انکار نہیں ہو سکتا۔ اور وہ سنسکرت ہاسنکھ میل کے فاصلہ پر ایک سینکڑ کے سو سو حصہ سے بھی کم وقت میں پہنچ جاتا ہے۔ اس کی رفتار کا مقابلہ نہ بجلی کر سکتی ہے اور نہ روشنی اور نہ کوئی اور مادی قوت۔ اب فرض کر لو کہ ہمیشہ سے بلا ابتداء زمانہ ایک ہستی موجود تھی جو خود بخود وجود میں آئی اور وہ عقل رکھتی ہے اور بجائے انسانی تخیل کے ایک ایسی قوت رکھتی ہے کہ ایک ہی وقت میں تمام کائنات تک اس کی رسائی ہو سکتی ہے اور صرف رسائی ہی نہیں بلکہ اس قوت میں وہ سب خواص موجود ہیں جو بجلی و روشنی و کیمیائی و مقناطیسی قوتوں میں ہم موجود پاتے ہیں۔ وہ اپنی قدرت کے ذریعہ سے سب کام کر سکتی

جو اہل سائنس کی انرجی کام کرتی ہے۔ بلکہ چونکہ اس میں عقل ہے وہ معمولی آن قوتوں سے جو مادی اشیا رکھنا تو آسان ہے لہذا دگنا زیادہ کام لے سکتی ہے۔ مثال کے طور پر تم اپنی قوت تخیل کی طرف توجہ کرو۔ آسمان میں تم کو ریونین بادلوں کا ایک حلقہ دکھائی دیتا ہے جسکو کمکشاں کہتے ہیں۔ قیاس کیا جاتا ہے کہ یہ بادل تاروں کے جھنڈوں کے جھنڈوں سے بنتے ہیں۔ یہ اس قدر دور ہیں کہ بڑی سے بڑی دوربین میں بھی وہ تاریکی شکل میں علیحدہ علیحدہ نہیں دکھائی دیتے۔ لیکن یہ قیاس ٹھیک معلوم ہوتا ہے کہ وہ تاروں کے جھنڈوں کے جھنڈوں ہیں۔ ان روشن بادلوں کے آس پاس لاکھوں بڑے بڑے تارے بھی ہیں جو علیحدہ علیحدہ دکھائی دیتے ہیں۔ ہماری قوت تخیل ان سب تاروں اور بادلوں تک ان کی ان میں پہنچ جاتی ہے اب اگر ہماری قوت تخیل اپنے عمل میں محدود نہ ہوتی اور اس میں وہ سب قوتیں موجود ہوتیں جن سے کائنات بنتی اور بگڑتی رہی ہے تو ہمارا تخیل تمام کائنات پر ایک ہی مرتبہ مادی ہو سکتا تھا اور مادی اشیا پر حکومت کر سکتا تھا۔ جہاں کوئی تغیر پیدا کرنے کی ضرورت ہوتی صرف ایک خیال سے ہی تغیر پیدا ہو سکتا تھا۔ تو جو اس خیال میں سب قوتیں جو حرکت دیتی ہیں یا چیزوں کو بگاڑتی دہناتی ہیں موجود ہوتیں۔ پھر اس قوت کے ذریعہ سے ذرات مادہ خود خود بنتے جاتے اور ہزاروں سورج اور چاند اور تارے تعمیر پاتے رہتے۔ اس قوت کو ہاتھ۔ پاؤں یا آنکھ کان کی کوئی محتاجی نہیں ہو سکتی تھی۔ کل کام محض خیال سے ہی ہوتے رہتے۔ جب تم ایک لے جان اور بے عقل چیز کو جیسے سائنس دان انرجی کہتے ہیں۔ کائنات کی تعمیر کے کل کاموں کے لئے قادر مانتے

ہو تو پھر ایک ذی عقل و ذی روح ہستی کو اُس انرجی کا مالک ماننے میں
کوئی دقت ہے۔ تم نے سائنس کے تجربوں سے معلوم کر لیا کہ مادی خسیا
میں کچھ ایسی قوتیں موجود ہیں جو مادے کی شکل میں تبدیلیاں پیدا کر سکتی ہیں
اور اسی سے قیاس لگا لیا کہ کل مادہ اور کائنات انہیں قوتوں نے خود بخود
تعمیر کر دئے ہیں اور وہ کل چیزیں جن کو ہم اپنے خواص خمسہ سے محسوس
کرتے ہیں اُن کی بنیاد انہیں قوتوں پر قائم ہے۔ یہاں تک تو تم کو اپنے
علمی تجربات اور قیاسات سے یقین کے لئے ایک بات مل گئی۔ لیکن تمہارے
سائنس داں یہ نہیں بتا سکتے کہ اُس انرجی یا قوت کا ماخذ کہاں سے ہے
جس سے یہ زمین اور سمندر۔ بہاڑ اور جاند اور سورج اور کل اجرام فلکی
بنے ہیں۔ لیکن میں یقین رکھتا ہوں کہ اُس قوت یا انرجی کا ماخذ ایک
ذی عقل ہستی ہے اور تم کو غور کرنے سے خود بخود معلوم ہو جاوے گا کہ یہ بات
بالکل قرین قیاس ہے اور اُس کی سب سے قوی وجہ یہ ہے کہ وہ قوت
یا انرجی غلام کے جس حصہ میں بھی موجود ہوگی اُس کے خواص ہر مقام پر
ایک ہی جیسے ہونگے۔ روشنی بھی انرجی کے شعبوں میں سے ایک
شعبہ ہے۔ خواہ وہ ہمارے سورج میں سے نکلے یا ایک سنگھوں میں دور
کے کسی تارے سے نکلے۔ اُس کی رفتار و عمل سب جگہ یکساں ہونگے
اسی طور پر برقی قوتوں اور مقناطیسی قوتوں کی نسبت یقین کیا جاتا ہے
کہ خلا کے ہر مقام پر اُن کی رفتار و کام سب یکساں ہوتے ہیں۔ پھر
ذرات مادہ کو دیکھئے کہ وہ جہاں بھی ہوں اُن کی نسبت یقین کیا جاتا
ہے کہ وہ برقی قوتوں سے ہی بنے ہیں اور ہر ذرہ ایک ذرہ و سمت قوت
کا مجموعہ ہے بلکہ اگر اُس کی انرجی اُس سے علیحدہ کیا دے تو کیلوزہ انرجی

لائون گھوڑوں کی قوت کا کام دے سکتی ہے۔ اب اگر کل خلا میں جہاں جہاں بھی اجرام فلکی یا دیگر مادی اشیاء موجود ہوں وہ ایک ہی قانون کے تحت میں کام کرتے ہوں اور ہر جگہ مادے اور اُس کی بنیادی قوتوں کے ایک ہی جیسے خواص ہوں تو پھر یہ بات بہت ہی زیادہ قرین قیاس ہو جاتی ہے کہ اُن سب کا ماخذ بھی ایک ہی ہو گا۔ اور اُن کی طینت دسرت بھی کسی ایک ہی صانع کے ہاتھ سے اُن کے ساتھ لگا دی گئی ہے۔ اگر کل ذرات مادہ اور بنیادی قوت یعنی انرجی کسی ایک ماخذ سے نہ ہوتے تو پھر یہ بات زیادہ قرین قیاس ہوتی کہ کسی مقام کی انرجی اور ذرات کی ایک خاصیت اور طبیعت ہوتی اور دوسرے مقام کی انرجی کی دوسری خاصیت اور طبیعت ہوتی۔ آخر مختلف مقامات کی انرجی کا طینت میں اور سرت میں اور عمل میں یکساں ہونے کی کوئی توجیہ ہوتی چاہئے۔ اور وجہ سوائے اس کے اور کوئی نہیں ہو سکتی کہ تمام انرجی اور مادہ کا ماخذ کوئی ایک بہت ہی زبردست ہستی ہے۔ اُس کی زبردست قوت نے کائنات پیدا کر دی اور اسی کی قوت ارادی و خیال محرک وجود ہستی ہوئے۔ اور اگر ہم اپنا ذہن کسی اور گھرے اصول کی طرف منتقل کریں تو ہم کو یہ ماتا پڑے گا کہ جس ہستی میں وہ قوت اور خیال موجود ہوں جن سے کائنات پیدا ہوئی ہے تو وہ ہستی ایک غیر ذمی عقل ہستی نہیں ہو سکتی۔ کائنات کے تپتے تپتے میں ایک انتظام اور نظام دکھائی دیتا ہے۔ یہ انتظام اور نظام کسی اندھی قوت کے ہاتھ کا کام نہیں ہے بلکہ کسی ایسی قوت کا کام ہے جس میں نظام قائم کرنے

کی سمجھ ہو۔
منکر۔ آپ دُنیا کے نظام و انتظام کی نسبت جو کچھ چاہے کہئے لیکن یہ بات

تو بالکل صاف معلوم ہوتی ہے کہ یہ کل کائنات موجودہ حالت کو قوانین ارتقار کی وجہ سے پہنچی ہے۔ اگر اس گلے بنانے والی کوئی اُس قسم کی زبردست ہستی ہوتی جو آپ کے ذہن میں ہے اور جس کو آپ خدا کہتے ہیں تو اُس کے لئے کچھ مشکل نہ ہوتا کہ ایک زمین یا ایک چاند یا ایک سورج اُن کی آن میں پیدا کر دیتا اور انہیں حالات کے ساتھ پیدا کر دیتا جو پدموں سال کی ارتقائی ترقی کی وجہ سے موجودہ حالت کو پہنچے ہیں۔ اندھی قوت جس سے کائنات کا وجود میں آنا اہل سائنس تسلیم کرتے ہیں اُس نے پدموں سال میں ہمیں اپنی طبیعت یا سرشت تھے گزور سے موجودات کو موجودہ جامہ پہنا یا ہے۔ لیکن ایک ذی عقل ہستی کے لئے کیا مشکل تھا کہ وہ ایک سینکڑوں میں سب کچھ تیار کر دیتی۔ اس سے کسی ذی عقل ہستی کے متعلق شبہات پیدا ہوتے ہیں اور پھر اسی غیر ذی عقل اندھی قوت یا بنیادی انرجی کی طرف خیال دوڑتا ہے کہ اسی نے یہ سب سامان تیار کیا ہے۔

معلم۔ غالباً تم خدا پر ایمان رکھنے والوں کے اعتقاد سے واقف ہو گے وہ خود ہی اس میں عقیدہ رکھتے ہیں کہ خدا نے کہا کہ ہو جا تو سب کچھ ہو گیا۔ وہ ارتقائی ترقی کے جھگڑوں میں نہیں پڑتے۔ وہ کہتے ہیں کہ خدا کے حکم سے اُن کی آن میں کل کائنات تیار ہو گئی۔ لیکن اگر سائنس کے اس اصول کو مان لوں کہ کل کائنات ارتقائی عمل سے ترقی کرتے کرتے موجودہ درجہ کو پہنچی ہو۔ تو اس میں اہل مذہب کے عقیدے سے اختلاف پیدا نہیں ہوتا۔ یہ بھیک ہے کہ ذی عقل خالق نے ارادہ کیا کہ مخلوق ہستی کا جامہ پہنے تو اُس کے بعد مخلوق کی ابتداء

شروع ہو گئی اور کل وہ سامان اور سالہ مہیا ہو گیا۔ جس سے کائنات موجودہ درجہ تک پہنچ گئی۔ ارتقائی عمل بھی اسی کی قوت ارادی سے پیدا ہوا اور مادہ اور مادے کے خواص بھی اسی کی قوت ارادی سے ظہور میں آئے۔ اب یہ کہنا کہ اگر ذی عقل خالق چاہتا تو ایک ہی مرتبہ بنے بنائے سورج دہنی بنائی زمین اور تارے دکھائی دینے لگتے۔ ذرہ ذرہ کو تدریج جوڑ جوڑ کر اجرام کے تیار کرنے کی کیا ضرورت تھی۔ یہ محض ایک اعتراض ہی اعتراض ہے۔ اس میں کوئی معقولیت نہیں ہے۔ ہمارے پاس اس وقت اہل سائنس کے صرف قیاسات یعنی تھوریاں ہیں اور انہیں کی بنا پر ہم کائنات کی پیدائش تدریجی طور پر ظہور میں آنے کا یقین کر رہے ہیں۔ لیکن کسی ایسا سائنس دان نے بھی آج تک یہ نہیں کہا کہ جو بات میں کہتا ہوں وہ بالکل صحیح ہے پس جبکہ وہ کسی بات کو یقینی طور پر صحیح ہونے کے قائل نہیں ہیں تو پھر ارتقائی عمل سے تدریجی ترقی تکمیل کی نسبت کیسے یقین کیا جاوے کہ وہ اصلی حالات کی ایک سچی تصویر ہوگی۔ تاہم تدریجی ترقی اگر جان وغیر ذی عقل برقی قوتوں کی ذمہ داری سے عمل میں آئی ہے تو وہی تدریجی ترقی ایک ذی روح و ذی عقل ہستی کے ذریعہ سے عمل میں آنے میں کیا مبالغہ ہے اور اس پر کیا اعتراض ہو سکتا ہے۔

منشکر۔ خیر یہ تو ایک معمولی اعتراض تھا لیکن کیا آپ کو یہ بات قابل یقین معلوم ہوتی ہے کہ ایک ذی عقل ہستی کی قوت ارادی سے کل کائنات کی ابتدا ہوئی ہو اور جب کائنات کی عمارت تکمیل کو پہنچ گئی ہو تو وہ ذی عقل ہستی کائنات کی ہر چیز سے علیحدہ ہو کر کہیں چھپی بیٹھی ہو۔ آخر آپ کی

وہ ذی عقل ہستی کہاں ہے اس خلا میں ہے یا کہیں کسی اور جگہ۔
 معلم۔ میں نے شروع ہی میں تم کو بتا دیا تھا کہ بہت سی چیزیں موجود تو ہیں
 آتھیں۔ قوت حافظہ۔ فہم و ادراک جو انسان کے اندر موجود ہیں وہ
 بھی کسی دوسرے طریقہ سے کبھی ظاہر نہیں ہوتے تم نے اس وقت
 تو تسلیم کر لیا تھا کہ یہ چیزیں موجود تو ہیں لیکن جو اس ضمن کے احاطہ سے
 باہر ہیں۔ اب پھر تم اسی مقام پر آگئے جہاں سے شروع کیا تھا۔
 منکر۔ ہاں یہ تو ٹھیک ہے۔ اسکو بلاوجہ دوبارہ پھڑپھڑایا لیکن اس کا
 جواب آپ نے نہیں دیا کہ وہ ذی عقل ہستی جس کو آپ خالق مانتے
 ہیں وہ اس خلا کے اندر ہے یا اس سے باہر ہے۔

معلم۔ میرا عقیدہ تو یہ ہے کہ یہ خلا اور یہ زمانہ ہر جز اسی ذی عقل ہستی
 کی قوت ارادی نے پیدا کئے ہیں اور وہ ذی عقل ہستی خلا کے
 ہر مقام پر موجود ہے اور کائنات کی ہر چیزیں موجود ہے۔ موجودات
 کے اندر ہی ہے اور موجودات سے باہر بھی ہے۔ اس کو کسی مکان
 یا خاص جگہ یا ٹھکانے کی ضرورت نہیں ہے۔

منکر۔ اس بات کے ماننے کو طبیعت آمادہ نہیں ہوتی۔
 معلم۔ جس چیز کو دیکھا ہو مگر اس کے وجود و ہستی کا یقین ہو جائے کہ وہ
 موجود ہے تو طبیعت کا اس کے ماننے کو آمادہ نہ ہونا طبیعت کی ایک
 ضدی بھی جاویگی۔ تم کو سب سے پہلے اس بات کے تسلیم کرنے کی
 ضرورت ہے کہ یہ کائنات ایک ذی عقل ہستی کی دستکاری کا نتیجہ ہے
 اور اس امر کا تسلیم کرنا نہایت گہرے اور لگاتار غور و خوض کا نتیجہ ہوگا
 اگر تم کو اس بات کی سچی خواہش ہے جیسا کہ تم نے اس سے قبل کہا تھا کہ

تم خدا کے وجود کے ثابت ہونے کے متمنی ہو تو پھر تم کو اپنا ذہن فردعی باتوں پر اور غلط اعتراضات کی طرف منتقل نہ کرنا چاہیے۔

تم کو اتنی باتیں بتائی گئی ہیں جن کو تم تسلیم کرتے رہے ہو۔ اڈل یہ کہ جب انرجی جو ایک اندھی قوت ہے اور جو اہل سائنس کے نزدیک خود بخود وجود میں آئی اور کائنات کے وجود میں لانے میں کامیاب ہو گئی تو پھر ایک ذی عقل ہستی کا خود بخود وجود میں آنا اور اپنی قوت ارادی سے کائنات کو وجود میں لانا کوئی خلاف قیاس امر نہیں ہے بلکہ قیاس یہ چاہتا ہے کہ موجودات کو وجود میں لانے کے لئے کوئی ذی عقل ہستی ہی زیادہ موزوں ہے۔ جب تم ایک بے جان وغیر ذی عقل ہستی کے خود بخود وجود میں آنے کے قائل ہو تو ایک ذی عقل ہستی کا خود بخود وجود میں آنا اور وہی کام کرنا جو غیر ذی عقل بستی قوتوں نے کیا ہے تمہاری سمجھ میں کیوں نہیں آتا اور تمہاری طبیعت اس کے ماننے کو آمادہ کیوں نہیں ہوتی۔

دوسرے یہ کہ اگر ایک ذی عقل ہستی کی قوت ارادی میں وہی قوت یا انرجی ازل سے موجود ہے جس سے سائنس دانوں کے نزدیک کائنات ظہور میں آئی ہے اور اسی ذی عقل ہستی نے اگر انھیں قوتوں سے کام لیا جن قوتوں سے اہل سائنس کے نزدیک برقی قوتیں خود بخود کام لیتی ہیں تو اس میں کون سا امر سائنس کے خلاف پڑتا ہے۔

تم اپنی طبیعت کو استقلال کے ساتھ کسی ایک نقطہ پر قائم کرو تب یہ گہری باتیں تمہارے ذہن میں اترنی شروع ہونگی۔
منکر۔ جو بات آپ کہہ رہے ہیں اس کا جواب تو فی الواقع کچھ نہیں ہو سکتا۔ سائنس نے ہم کو اس خدائی میدان سے اس قدر ہٹا کر ڈور

پھینکا ہے کہ کسی طرح طبیعت ادھر نہیں آتی۔ تاہم مجھکو توجہ کرنے سے معلوم ہوتا ہے کہ جو کام ایک غیر ذی عقل چیز کر سکتی ہے وہ اگر ایک ذی عقل ہستی کے ہاتھوں ممکن بنی تو ہمیں کوئی امر عطا عقل اور عطا قیاس نہیں ہے۔
 معلوم۔ خدا پر یقین قائم کرنے کے لئے صرف یہی بات کافی نہیں ہے کہ خواہ غیر ذی عقل انجی کو موجودات کے وجود میں لانے کا یقین کریں یا ایک ذی عقل ہستی کا یقین کریں۔ دونوں میں کوئی تو ضرور کائنات کی پیدائش کا باعث ہوا ہوگا۔ اس قسم کا خیال ایک ایسے انسان کے دل میں پیدا ہو سکتا ہے جس نے ان امور پر کبھی غور ہی نہ کیا ہو۔ تم نے جب ان امور کی طرف توجہ کی ہے اور تمہارے دل میں تلقین کا شوق پیدا ہوا ہے تو تم پورے طور پر اس مسئلہ پر غور کرو اور کسی ایسے نتیجہ پر پہنچنے کی کوشش کرو جو تمہارے نزدیک قابل یقین ہو۔

خدا کی ہستی کے ماننے کے لئے بہت سی قابل یقین دلیلیں موجود ہیں اب تم مردہ و بے جان مخلوقات کو چھوڑ کر خود انسان کی حالت کی طرف توجہ کرو۔ انسان میں وہ باتیں موجود ہیں جو ایک مردہ و غیر ذی روح و غیر ذی عقل ہستی پیدا نہیں کر سکتی۔ برقی و مقناطیسی و کیمیائی قوتیں وہ باتیں ہرگز نہیں کر سکتیں جو انسان میں موجود ہیں۔ مادہ اور اسکی قوتیں جو اہل سائنس کے نزدیک خالق مانی جاتی ہیں ان میں عقل نہیں ہے۔ فہم و ادراک نہیں ہے۔ قیاس و حافظہ نہیں ہے۔ ایجاد و اختراع کی قوت نہیں ہے روح اور حس نہیں ہے۔ اور تمہارے سائنس داں یہ بھی کہتے ہیں کہ وہ اور اس کی قوت اپنے سے علیحدہ کوئی چیز وجود میں نہیں

لا سکتے ہیں۔ بلکہ اُن کا خیال یہ ہے کہ ذرات مادہ سے اجرام فلکی اور
کل مادّی اشیاء جس میں انسان و حیوانات بھی شامل ہیں تیار ہوئے ہیں
اور جو خواص ذرات یا بنیادی یا انرجی میں تھے وہی خواص ہر چیز میں جو
ان ذرات سے بنتی ہیں موجود رہتے ہیں۔ لیکن ذرات مادہ میں توج
نہیں ہے۔ جان نہیں ہے۔ نہم و ادراک نہیں ہے۔ قیاس و حافظہ
نہیں ہے۔ تو پھر اگر انسان فقط انہیں ذرات مادہ کے مسالہ سے بنا
ہوتا تو اُس کے دماغ میں وہ خصوصیات کہاں سے پیدا ہوتیں جو انسان
کے دماغ میں پائی جاتی ہیں۔ برقی قوت میں یا مقناطیسی قوت میں یا
کسی کیمیائی قوت میں عقل ہرگز نہیں ہے۔ پھر انسان کے دماغ میں
عقل کہاں سے آئی۔ اسی طور پر مادہ میں دیگر خصوصیات میں سے
ایک بھی نہیں جو انسان میں ہیں۔ پھر انسان کے اندر یہ خصوصیات
کہاں سے آئیں۔ یہ خیال کہ مختلف قوتوں کے ملنے سے ایک نئی چیز پیدا
ہوگئی اور ہم اُس کو عقل یا فہم یا ادراک یا حافظہ یا قیاس کہنے لگے۔
بالکل ہی ایک بے بنیاد خیال ہے اور وہم پرستی سے بھی بدتر ہے۔ جب
کسی ڈاکٹر یا اہل سائنس نے آج تک مادہ کی کسی چیز میں ان چیزوں میں
سے ایک کا بھی سراغ نہیں لگایا جو انسان کے دماغ میں پائی جاتی ہیں
تو پھر مختلف ذرات کے ملنے سے ایک نئی چیز جو ان ذرات میں نہیں تھی
کیسے پیدا ہوگئی۔ اور اگر ذرات میں عقل و ادراک وغیرہ پیدا کرنے کی
قدرت تھی تو وہ دوسرے ذرات کی قوتوں سے ملکر کسی اور جسم میں
بھی وہی صفات پیدا کر سکتے تھے جو انسان کے دماغ میں پیدا ہو گئے
انسان کا دماغ تو ایک نہایت ہی قلیل مقدار کے ذرات سے تیار

ہوا ہے اور اسی مقدار کے مطابق اُس میں انرجی یا بنیادی قوتیں بھی بہت ہی قلیل مقدار میں ہونگی۔ لیکن دیگر مادی اشیاء جو دماغ کی نسبت سنگھما سنگھم گنا زیادہ ذرات مادی سے بنتی ہیں اُن میں انرجی یا بنیادی قوت بھی سنگھما سنگھم گنا زیادہ ہوگی۔ اگر مادہ میں یہ خصوصیت ہوتی کہ اُس کی قوتوں کے ملنے سے عقل یا فہم یا ادراک جیسی چیزیں پیدا ہو سکتی ہیں تو پھر انسان کے چھوٹے سے دماغ میں بھی ان قوتوں کے ملنے کا ایسا ہم نتیجہ کیوں پیدا ہوا۔ اگر ذرات میں اور اُن قوتوں میں جن سے وہ بنتے ہیں عقل و ادراک وغیرہ موجود ہوتے یا اُن کے آپس میں ملنے سے یہ خصوصیت پیدا ہوا کرتی تو پھر بڑے بڑے اجرام جیسے کہ ہماری زمین اور سورج اور چاند ستاروں میں لاتعداد گنا زیادہ عقل و فہم و ادراک پیدا ہونے کا بھی امکان ہوتا۔ یہ بات یاد رکھو کہ عقل و فہم و ادراک و حافظہ و قیاس وغیرہ مادی چیزیں نہیں ہیں۔ وہ مادی اشیاء سے بالکل ہی علیحدہ چیزیں ہیں جو انسان کے دماغ میں یا دل میں یا نفسی اور جگہ رہتی ہیں۔ اور اُن کے عمل اور کام سے ہم یہ نتیجہ نکالتے ہیں کہ وہ ہمارے اندر موجود ہیں۔

باقی کسی مادی چیز سے اُن کی طبیعت یا سرشت کو کوئی تعلق نہیں ہے۔ بلکہ دماغ ہمارے اہل سائنس کو یہ بات تسلیم کرنی پڑی کہ عقل و ادراک وغیرہ قوتیں جو انسان کے اندر پائی جاتی ہیں وہ غیر مادی ہیں۔ اگر وہ مادی ہوتیں تو مثل دیگر مادی چیزوں کے وہ بھی مادی اشیاء کو اپنے عمل کا ذریعہ یا واسطہ ٹھہراتیں لیکن عقل بلا کسی مادی چیز کے توسط یا سہارے کے کام کرتی ہے۔ روشنی جو مادی چیز ہے وہ کسی مادی چیز کی سڑک بنا کر کسی دوسری جگہ تک پہنچ جاتی ہے۔

کہا جاتا ہے کہ ایسہ کو اپنی شاہراہ بنا کر اُس کے وسیلہ سے دور دراز
 مقامات پر پہنچ جاتی ہے۔ حکمِ ارت بھی بلا مادی اشیا کے وسیلہ کے
 ایک مقام سے دوسرے مقام تک نہیں پہنچتی۔ کیمیائی قوتیں بھی مادی اشیا
 کا ذریعہ ڈھونڈتی ہیں کہ ذرات مادہ کے ذریعہ سے ایک مقام سے چل کر
 دوسرے مقام تک اپنا اثر پیدا کریں۔ لیکن برخلاف ان کل مادی قوتوں کے
 کہ جو بلا وسیلہ کسی مادی درمیانی راستہ کے ایک مقام سے دوسرے مقام تک
 نہیں پہنچ سکتیں۔ عقل کو کسی مادی شے کے وسیلہ کی ضرورت نہیں ہے کہ
 دور دراز کی چیزوں تک اپنا قیاس پہنچائے۔ بلکہ بعض مادی اشیا کے
 وجود کے آنے سے پہلے ہی عقل کا کیمرا اُن کا فوٹو کھینچ لیتا ہے۔ جس قدر
 بڑی بڑی ایجادات دنیا میں ہوئی ہیں اُن سب کے بارے میں ہم کو
 معلوم ہے کہ اُن کے وجود میں آنے سے قبل ہی اُن کے کام اور عمل
 کے متعلق عقل نے ایک نقشہ کھینچ لیا تھا۔ گراموفون کو دیکھو کہ کیا ہی حیرت
 انگیز ایجاد ہے۔ آج سے سو برس قبل کون کہہ سکتا تھا کہ انسان اپنی
 آواز کو کسی آلہ میں ایسا محفوظ کر سکیگا کہ جوں میں ہزاروں مرتبہ اپنے
 کو دہرا سکیگی۔ لیکن عقل نے ایک چیز کو قبل اُس کے وجود میں آنے کے
 دیکھ لیا کہ وہ چیز ان ٹرکمپوں سے تیار ہو جائیگی۔ اور مادی اشیا
 میں سے فلاں فلاں چیزیں اُس کے تیار کرنے میں کام میں لائی جائیں گی
 لاکھ اور دیگر سالہ کی ایک سیلٹ پر ایک گانے والے کی آواز کی وہ لہریں
 جو ہوا میں پیدا ہوتی ہیں جا کر لیکرس پیدا کر دیتی ہیں اور دوبارہ جب ان
 لیکرول پر سوئی کھائی جاتی ہے تو پھر وہ اسی گانے والے کی آواز سنائی
 دیتی ہے۔ ذراہ برابر بھی فوق معلوم نہیں ہوتا۔ اب ذرا غور سے کام لو اور

دیکھو کہ کیا یہ کام کسی اندھی مادّی قوت کا ہو سکتا ہے یا نہیں۔ اگر عقل بھی مادّی قوتوں کا نتیجہ ہوتی تو پھر وہ اُس شے تک اپنے کو لکھے ہو نہ جاسکتی تھی جو ہنوز وجود میں نہیں آئی ہے۔ اس بات میں تو شہید کی گنجائش نہیں ہے کہ وہی اشیاء کی قوتیں خواہ منفرد حالت میں ہوں یا مرکب حالت میں۔ یعنی خواہ ایک ہی قوت ہو یا بہت سی قوتوں کا مجموعہ ہو۔ ایک دوسرے تک کسی مادّی شے ہی کے وسیلے سے پہنچتی ہیں۔

لیکن تخیل و تصور و فہم و ادراک کسی مادّی شے کے موجودہ یا آئندہ پیدا ہونے والے وجود تک پہنچنے کے لئے کسی مادّی شے کے ذریعہ یا وسیلے کے محتاج نہیں ہیں۔ پس یہ بات ماننی پڑے گی کہ عقل مادّی شے نہیں ہے اور نہ کسی مادّی شے کی قوت یا ترکیبی اثر جو کا نتیجہ ہے۔ اس سوچ آسانی کے واسطے نتیجہ کی پہنچ سکتے ہو کہ مادّہ سے علاوہ بھی اس ہستی میں کچھ چیزیں موجود ہیں جو مادّی نہیں ہیں وہ کل غیر مادّی قوتیں یا خواص انسانی کے اندر موجود ہیں۔ اور وہ کسی ایسی قوت یا اثر جو سے نکلے ہیں جو خود غیر مادّی ہے اور ذی روح ذی عقل ہے۔ میں نے تم سے اس سے قبل کہا تھا کہ کل کائنات اگر انرجی سے پیدا ہوئی ہے تو پھر وہ انرجی کسی ذی روح اور ذی عقل ہستی سے بھی پیدا ہوسکتی ہے اور اس کا غیر ذی عقل مادّہ سے پیدا ہونا بھی امکانی امر ہے۔ جیسا کہ اہل سائنس کہتے ہیں۔ لیکن اب تم کو معلوم ہو گیا کہ غیر ذی عقل مادّہ ایک ذی عقل چیز کو یعنی انسان کی عقل پیدا نہیں کر سکتا۔ اس سے یہ بات قریب قریب پایہ ثبوت کو پہنچ جاتی ہے کہ جس قوت نے یہ ذی عقل چیز یعنی انسان کا دماغ بنایا ہے وہ خود بھی ذی عقل ہوگی۔ اسی ذی عقل ہستی کو ہم خدا کہتے ہیں جس کو تم نہیں مانتے ہو۔ انسان میں روح ہے اور جس پر

اور عقل ہے اور ایجاد و اختراع کا مادہ ہے۔ غیر ذی عقل مادہ میں ان دونوں کا موجود ہونا ہرگز قیاس میں نہیں آتا۔ البتہ کسی ذی عقل خالق ہی میں یہ قوتیں ہو سکتی ہیں۔ تاکہ وہ کسی دوسرے کو بھی وہی چیزیں عطا کر سکے۔ جو خود اُس کے اندر موجود ہیں۔

انرجی یا قوت پہلے غیر مادی شے خیال کی جاتی تھی لیکن اب اہل سائنس کے نزدیک وہ بھی مادی اشیاء میں سے ہے۔ بہریت داں لوگ سورج کو بہن کیوقت جو سورج اور تاروں کا نوٹولے لیتے ہیں اُس سے وہ یہ ثابت کرتے ہیں کامیاب ہو گئے ہیں کہ کسی تار سے کی روشنی جو اُس وقت سورج کے پچھے خلا میں موجود ہو وہ جب سورج کے پاس سے گذرتی ہے۔ تو سورج کی کشش سے اپنا سیدھا راستہ چھوڑ کر سورج کی طرف جھک جاتی ہے اور اس سے وہ یہ خیال کرتے ہیں کہ روشنی ایک مادی شے ہے ورنہ وہ کسی مادی چیز کی کشش کا اثر کیسے قبول کرتی۔ اس دلیل سے یہ بات عساف طور پر ثابت ہوتی ہے کہ روشنی جو ایک قسم کی قوت یا انرجی ہے وہ مادی شے ہے۔ لیکن انسان کی عقل یا تخیل یا فہم و ادراک یا حافظہ کے متعلق کوئی نہیں کہہ سکتا کہ وہ بھی کسی مادی شے کی کشش قبول کرے اُدھر جبک جاتے ہیں جدہر کھنے والی چیز ہوتی ہے۔

میں ایک بات یہاں پر صاف کر دوں تاکہ اگندہ کوئی ابہام پیدا نہو۔ میں اب تک صرف اس بات پر زور دیتا رہا ہوں کہ انسان کے اندر جو عقل اور اُس کے متعلق مختلف غیر مادی چیزیں موجود ہیں وہ بلا کسی مادی شے کے وسیلے کے اُن کی اُن میں دور دراز مقامات تک پہنچ جاتی ہیں۔ اس سے میری یہ غرض ہرگز نہیں کہ عقل بھی خلا میں

اڑتی پھرتی ہے۔ بلکہ میری غرض یہ ہے کہ عقل کو مثل کسی مادی شے کے کسی دور دراز مقام تک پہنچنے کے لئے کسی حرکت کی ضرورت نہیں ہے عقل کا تعلق ایک ایسی ہستی سے ہے جو ہر جگہ موجود ہے۔ اُس کا تحلیل ہر جگہ بلا حرکت کے موجود ہوتا ہے۔ انسان کی قوت ارادی بھی ایک منبع یا ماخذ ہے جس سے انرجی یا حرکت پیدا ہوتی ہے اور مادی اشیاء اسی کی تحریک سے تغیرات قبول کرنے پر مجبور کیجاتی ہیں۔

اس مسئلہ پر ایک دوسرے طریقہ سے بھی غور کرو تو وہی نتیجہ نکلیگا جو اوپر بیان کیا گیا ہے۔ اگر مادہ اور اس کی انرجی ہی خالق اشیاء ہوتے تو اس پر ایک اعتراض وارد ہوتا۔ کیونکہ کسی چیز کی تشکیل یا ترتیب دینے کے لئے اُس کی مقدار اور اُس کے عناصر کو انتخاب کر کے ایک جگہ جمع کرنے کی ضرورت ہوتی ہے۔ لیکن بے جان اور غیر ذی عقل مادے میں اور اندھی قوت یا انرجی میں انتخاب کرنے کی تمیز موجود نہیں ہے۔

ایک گلاب کے پھول کو ہاتھ میں لیکر دیکھو اور اگر چاہو تو خوردبین سے اُس کے اُن اجزاء کو اور حصص کو دیکھو جن سے وہ بنا ہے تو معلوم ہوگا کہ کس بڑے کارگر کے ہاتھ نے اُسکو ترتیب دیا ہے۔ ہر ایک چیز نہایت موزوں طریقہ سے اپنی اپنی جگہ لگا دی ہے اور پتوں کو مختلف رنگوں سے ایسے طریق سے خوشنما بنایا ہے کہ دل کو اپنی طرف کھینچ لیتی ہیں۔ یہ رنگ اور خوشنما اُبو ذر و نبت صرف اُسی وقت معلوم ہوتی ہیں جب جو اُس نے اُس کو جاننا شروع کیا۔ مگر اس پھول کی زندگی میں بہت سے مراحل اور مدارج اُس سے قبل بھی طے ہو چکے ہیں۔ جب وہ جو اُس کی زد سے باہر سی باہر تھا یہ بڑا سا خوشنما پھول جو اُس وقت تمہارے ہاتھ میں ہے کبھی کسی زمانہ گذشتہ

کسی میں کچھ اور پھول کا ایک جز یا حصہ تھا۔ اور لاکھوں اور کروڑوں برسوں میں وہ ابتدائی جز یا حصہ تبدیل ہوتا رہا اور ہر پھول کو اسی شکل و رنگ و موزونیت کے ساتھ انسان کی آنکھوں کے سامنے پیش کرتا رہا جو اس وقت دکھائی دیتے ہیں۔ اپنی ہستی کے ختم کرتے وقت وہی چیز جو ابتدا میں وجود میں آئی تھی آئندہ نسل کے بڑھانے کے لیے نئے پیچھے پھوڑا رہا۔ اور اسی سلسلہ میں آج یہ پھول بنا ہے جو ہمارے ہاتھ میں ہے۔ اب اس جز یا حصہ یا بیج کی ابتدائی حالت کی طرف غور کرو جو اس پھول کا مورث اعلیٰ تھا۔ اسی جز یا حصہ یا بیج میں وہ سب چیزیں موجود تھیں جو آج تمہاری آنکھوں کے سامنے ہیں۔ وہی پیتاں اور وہی موزونیت اور وہی خوشنما رنگ اس نہایت ہی نئے سے بیج میں موجود تھے جو پھول کے کھلنے کے بعد دکھائی دیتے ہیں۔ اس ابتدائی بیج کو آنکھ ہرگز نہیں دیکھ سکتی بلکہ خوردبین جو بہت ہی طاقتور ہو وہی دیکھ سکتی ہے۔ اب بتاؤ کہ اس نئی سی چیز میں یہ خوشنما رنگ اور یہ موزوں اور نرم نرم پیتاں کس نے رکھ دیں۔ اور ایک پھول میں ایک نہیں بلکہ ہزاروں اسی قسم کے بیج ہوں گے۔ جو گو آنکھوں سے پوشیدہ ہیں لیکن آئندہ ایک خوشنما باغ کی شکل میں ترتیب پانے کا انتظار کرتے ہیں کہ کب وہ وقت آئے کہ ہم کھلیں اور دوسروں کے دل کو اپنی طرف کھنیں۔ کیا یہ کام کسی اندھی اور غرضی عقل قوت کا بھی ہو سکتا ہے۔ کیا ایک مردہ اور بے حس مادے میں یہ صنعت اور کاریگری موجود ہو سکتی ہے جو اس پھول کے بنانے والے نے اس میں رکھ دی ہے مٹا دہری کی دہری بات ہے لیکن قیاس یہ چاہتا ہے کہ ہم اس بات کو تسلیم کریں کہ یہ

کام کسی ذی عقل کارگر کا ہے۔

اب ایک اور بات کی طرف توجہ کرو۔ تم نے اوپر دیکھا کہ کل کائنات میں جس کا ہم کو علم ہے صرف انسان ہی ایک ذی عقل ہستی ہے جس میں صنعت و ایجاد و اختراع و قیاس کا مادہ موجود ہے۔ اب اگر ہم نے تجربہ اور مشاہدہ سے یہ بات دریافت کر لی کہ اشیاء کی بنانے والی اور ترتیب دینے والی کوئی اور ذی عقل ہستی ہے تو ایک سے دو ذی عقل ہستیوں کا وجود ثابت ہو گیا۔ اشیاء کے بنانے اور ترتیب دینے والی جو ذی عقل ہستی ہے وہ ایک خاص قانون کی روش سے کام کر رہی ہے۔ لیکن دوسری ذی عقل ہستی یعنی انسان کسی قانون کی روش سے اشیاء کو ترتیب نہیں دے سکتا۔ وہ ہر چیز جہاں تک اس سے ہو سکتا ہے اپنی ضرورت اور مطلب کے مطابق رد و بدل کرتا رہتا ہے۔ اب اس گلاب کے پھول کو دیکھو قانون قدرت اس کو اپنے طو پر ترتیب دیا۔ یہ قانون اس نوعیت کے کل پھولوں کے لئے یکساں قانون ہے۔ لیکن انسان میں یہ قوت ہرگز نہیں کہ وہ ایک ذات کے کل پھولوں کو کسی واحد و یکساں قانون کے تحت میں پیدا کر سکے یا ان کی پرورش کر سکے۔ انسان کی عقل بالکل ہی جداگانہ طریق پر اپنا کام کرتی ہے جو قانون قدرت کے قانون سے مختلف ہوتا ہے۔ مگر ایک بات قانون قدرت انسان کے کام میں قطعی مشترک ہے اور وہ کاموں کے ذریعہ اور ان کے ظاہری اثر سے ثابت ہوتی ہے اور وہ کوئی قانون نہیں جس کے مطابق دونوں قوانین کام کرتی ہیں۔ اب اس مذہبی ہستی میں

جسے ہم خدا کہتے ہیں۔ قدرت تو سب موجود ہے لیکن وہ قدرت ایک دائمی قانون کی شکل میں کام کر رہی ہے۔ اس قانون میں جب کوئی تغیر پیدا ہوتا ہے تو وہ کسی دوسرے قانون کے تحت میں ہوتا و قدرت کے قوانین کی بابت حقیقت کے سمجھنے سے ہماری محدود عقل ظاہر ہے۔ لیکن اہل سائنس مادہ کے خواص باطریق عمل کے دیکھنے کے بعد جو قیاس کر لیتے ہیں اس قیاس کے قائم کرنے کے لئے بھی کوئی قطعی و یقینی دلیل ان کے پاس نہیں ہے۔ وہ اشیاء کی سطح سے تحقیقات شروع کر کے قدم بقدم انہی تک پہنچنے کی کوشش کرتے ہیں لیکن ایک حد پر جا کر ان کی نگاہ رک جاتی ہے اور اس سے آگے وہ اپنے قیاس سے کام لینا شروع کرتے ہیں جو اکثر غلط ہوتا ہے اور کوئی دوسرا شخص اگر ایک قدم اور آگے بڑھ کر اس قیاس کو غلط ثابت کر دیتا ہے۔ یہ غلطیاں فقط اس وجہ سے ہوتی ہیں کہ اہل سائنس صرف بے حس مردہ اور اندھی قوتوں کو ہی خالق اشیاء اور قادر مطلق سمجھتے ہیں حالانکہ ان غریبی عقل قوتوں میں خود کسی چیز کے بنانے یا ترتیب دینے کی مطلق کوئی صلاحیت نہیں ہے۔ وہ اس چیز کو برگز پیدا نہیں کر سکتیں جو خود ان میں موجود نہ ہو۔ سائنس دانوں نے آج تک یہ دعویٰ نہیں کیا کہ ان قوتوں میں عقل کا عنصر بھی موجود ہے۔ لیکن انسان کے دماغ میں عقل کی موجودگی ثابت کرنی ہے کہ عقل مادی قوتوں سے کوئی علیحدہ چیز ہے وہ خود مادی نہیں ہے اور نہ مادی اشیاء کے ہمارے لئے اس کو کام کرنے کی کوئی مجبوری ہے۔ وہ مادی اشیاء کے

مشاہدہ سے کچھ نتائج پیدا کرتی ہے اور نتیجہ کے پیدا ہونے کے بعد پھر وہ اُس مشاہدہ کی بھی محتاج نہیں رہتی۔ کہ جس سے اُس نے کوئی نتیجہ اخذ کیا تھا۔ چیزوں کے مشاہدے اور اُن کے خواص دیکھنے کے بعد اُس نے ایک ہوائی جہاز تیار کیا۔ اب جب ہوائی جہاز بن گیا تو پھر اُس کو بار بار اُنہیں چیزوں کے مشاہدہ کی ضرورت باقی نہیں رہتی۔ جس کے مشاہدے کے بعد اُس نے جہاز تیار کیا تھا۔ اُس کا ابتدائی شاہد اُس کے دماغ کے کسی حصہ میں بطور نقش کے رہ جاتا ہے اور آئندہ عقل ہمیشہ اُس نقش سے کام لیتی ہے۔ لیکن قانون قدرت کہ کسی نقش سے بھی کام لینے کی محتاجی نہیں ہے۔ پس عقل تو قانون قدرت ہی کی بنی ہوئی ایک چیز ہے۔ اور ہر کام میں اُس کی تقلید و سرمدی کرتی ہے لیکن اُس نئے کام ناقص و نامکمل ہوتے ہیں کیونکہ وہ خود کامل ہوا نہیں ہے۔

منکر۔ اب اب مجھے منکر کے نام سے یاد نہ کیجئے۔ مجھے جن باتوں کا یقین ہو گیا ہے اگر اب اُن کو مسلمان ہونے کے لئے کافی سمجھتے ہوں تو میں منکر کہلانے کا سزاوار نہیں ہوں۔

معلم۔ اچھا خوشی کی بات ہے کہ تمہارے خیالات میں تبدیلی پیدا ہوئی ہے۔ لیکن اب بتاؤ کہ کن کن باتوں کا تم کو یقین ہوا ہے جن کی وجہ سے تم کو منکر کے لفظ سے نفرت پیدا ہوئی ہے؟

منکر۔ مجھے حسب ذیل باتوں کا یقین ہو گیا ہے۔
 اول یہ کہ موجودات میں کچھ چیزیں ایسی بھی پائی جاتی ہیں جن کو ہم اپنے خواص سے معلوم یا محسوس نہیں کر سکتے۔ لیکن اُن

کی موجودگی میں کسی کو شبہ نہیں ہو سکتا۔ اگر ایک ذی عقل ہستی نے اس کل کائنات کو پیدا کیا ہو جو ہمارے سامنے ہے تو اس کی موجودگی خلاف قیاس نہیں ہوگی کیونکہ وہ ذی عقل ہستی بھی انہیں ہستیوں میں سے ہوگی جو جو اس جس سے پہچانی نہیں جا سکتیں۔

دوئم۔ یہ کہ یہ کل موجودات جس نئی بابت آجکل کے سائنس دانوں نے اس پر رائے قائم کرنی ہے کہ وہ رفتہ رفتہ ہلکے ہلکے دروازہ کی طرف حرکت کر رہی ہے اور ایک وقت آئے گا کہ وہ معدوم ہو جائے گی اور پھر اس کو وجود میں آنا بھی بھی نصیب نہ ہوگا۔ ایک غلط قیاس ہے۔ گو کون دھند کا تسلسل سمیٹہ رہے گا اور مادے کی ترتیب و تشکیل میں تغیرات پیدا ہوئے رہیں گے لیکن جبکہ وہ اسے لافوق ادا ابتدائی زمانہ سے اب تک قائم ہے تو اب اس کے خاتمہ کی کوئی وجہ نہیں ہو سکتی۔

سوئم۔ یہ کہ انرجی یا برقی قوت جو کل ہستی کے وجود میں لائیں بنا دے قرار دیا جاتی ہے وہ ایک بے جان وغیر ذی عقل چیز ہے۔ اس کا خالق ہونا خلاف قیاس ہے اور برخلاف اس کے اگر ہم آج ذی عقل ہستی کو مان لیں کہ وہ بلا ابتدا کسی زمانہ کے ہمیشہ سے موجود تھی اور اس کی قوت ارا دی میں وہ تمام قوتیں موجود تھیں جن کو مجموعی طور پر ہم انرجی کے لفظ سے موسوم کرتے ہیں اور اسی قوت ارا دی نے یہ کل کائنات وجود میں آئی ہے تو یہ بات کسی طرح خلاف قیاس نہیں ہو سکتی۔

چہارم۔ یہ کہ ایک ذی عقل ہستی کا وجود بہت ہی قرین قیاس معلوم

ہوتا ہے۔ اگر موجودات کا پیدا کرنے والا کوئی ذی عقل نہ ہوتا تو عقل جیسی چیز کا کبیر پتہ و نشان بھی نہ ہوتا۔ انرجی مسلماً ایک غیر ذی عقل چیز ہے۔ ایک غیر ذی عقل ہستی کی نسبت یہ قیاس نہیں ہو سکتا کہ وہ کسی ذی عقل چیز کو وجود میں لاسکیگی۔ انرجی تو صرف یہ کام کر سکتی ہے کہ لمبانا اپنے تغیرات کے نئی نئی شکلیں اختیار کرے اور ایک قوت دوسرے سے ملکر مادی اشیا میں ایک ایسا اثر پیدا کرے جو ایک قوت ایسی پیدا نہیں کر سکتی تھی لیکن وہ ایک ایسی چیز پیدا نہیں کر سکتی جو خود اس کی سرشت و طبیعت میں نہ ہو۔ انرجی یا برقی قوتوں میں عقل نہیں ہے۔ اس لئے وہ عقل جیسی چیز برقریب پیدا نہیں کر سکتی۔

پتہ - یہ کہ اگر انرجی یا برقی قوتوں میں عقل کا بھی عنصر ہوتا تو وہ عنصر کائنات کی ہر چیز میں اپنا ظہور کہیں نہ کہیں ضرور دکھاتا۔ اس کے ایک انسان کے دماغ تک ہی محدود رہنے کی کوئی وجہ نہیں تھی۔ بڑے بڑے اجرام میں وہ عنصر انہی موجودگی کسی نہ کسی شکل میں ضرور ظاہر کرتا۔ جب اس انرجی کے دیگر عناصر ظاہر ہوئے بغیر نہیں رہتے تو عقل کیوں پوشیدہ بیٹھی رہتی۔ انرجی یا بنیادی قوت ایسے ایک لازمی عنصر کو بنا کر نہیں چھوڑ سکتی تھی۔ بلکہ تہہ تہہ سے معلوم ہو جاتا کہ اس میں حافظہ بھی ہے اور فہم و ادراک کا مادہ بھی ہے اور سوچنے اور سمجھنے کی قوت بھی ہے۔ اب یہ نہیں کہا جاسکتا کہ ہمارے چھوٹے سے دماغ میں بنیادی انرجی کی عقل جو اس کے خواص میں داخل ہے کل کی کل سمٹ کر آگئی ہے۔ بس انرجی میں عقل کا ہونا غیر ممکن ہے اور جبکہ انرجی میں عقل نہیں ہے تو پھر وہ عقل

جیسی چیز پیدا بھی نہیں کر سکتی۔ اس سے ایک ذی عقل خالق کا پورا
عبراز نکلتا ہے۔ ورنہ عقل کسی طرح پیدا نہیں ہو سکتی تھی۔

ہشتم۔ یہ کہ عقل غیر مادی شے ہے اس کو اپنا قیاس کبھی ایک
جگہ سے دوسرے مقام پر پہنچانے کے لئے کسی مادی شے کے
وسیلہ کی ضرورت یا محتاجی نہیں ہے اس کا قیاس ایک آن واحد
میں کل کائنات میں چکر لگا سکتا ہے۔ انرجی تو ایک مادی شے ہے
یہ بات اہل سائنس نے ثابت کر کے دکھا دی ہے کہ روشنی اور
برقی قوتیں سب مادی اشیا ہیں۔ لیکن آج تک کسی نے یہ دعویٰ بھی
نہیں کیا کہ عقل بھی ایک مادی شے ہے۔ جب عقل غیر مادی شے ہے
تو اس کو ایک اندھی مادی قوت پیدا نہیں کر سکتی تھی۔

ہفتم۔ یہ کہ کائنات جو کمزور اور آخر کار معدوم ہونے والی ہے وہ
ازلی نہیں ہو سکتی کیونکہ اگر ازلی ہوتی تو قائم بالذات ہوتی اور ختم
ہونے کی اس میں کوئی خصوصیت نہ ہوتی اور اگر وہ ختم ہونے والی
چیز ہے تو پھر اس کی کوئی ابتداء ضرور ہوگی کیونکہ لاتعداد زمانے
تک ایک معدوم ہونے والی شے قائم نہیں رہ سکتی۔ اب اگر اس
کی ابتداء ایک مقررہ وقت سے شروع ہوتی ہے تو وہ کسی
دوسری ذات کی وجہ سے وجود میں آئی اور اسی دوسری
ذات کی وجہ سے وہ قائم بھی ہے اور اسی کی مرضی کے تابع
رہ اس وقت تک قائم رہیگی جب تک وہ دوسری ہستی اس کو
قائم رکھنا چاہیگی۔

ہشتم۔ یہ کہ کل مادی دنیا میں قوتیں یکساں کام کرتی ہوتی دکھائی

دیتی ہیں۔ کشش عقل اگر اسی مادے میں موجود ہے جس سے زندہ
 کبھی ہے تو وہی کشش ایک ایک تارے میں بھی موجود تسلیم کی جاتی
 ہے جس کی روشنی لاکھوں سالوں میں زمین تک پہنچتی ہے اور یہ ہر
 سائنس دانوں کے نزدیک قطعی مسلمہ ہے کہ کل کائنات میں ایک
 ہی قسم کے قوانین کام کر رہے ہیں۔ اس سے صاف ثابت ہوتا ہے
 کہ مادہ ایسی شیا کی پیدائش کسی ایک ہی ماخذ سے ہوتی ہے، کیونکہ
 اگر اس کے بعد کوئی واحد خالق نہ ہوتا یا کسی واحد
 ماخذ سے اس کی ابتداء نہ ہوتی تو پھر کل مادی دنیا میں ایک ہی قانون
 کا عمل کسے ہوتا۔ کسی مقام کے مادے میں ایک قانون ہوتا اور
 کسی جگہ کوئی دوسرا قانون ہوتا اور کہیں پر کوئی بھی قانون نہ ہوتا
 اب جب کہ کل مادی دنیا ایک ہی قانون کے تحت میں دکھائی دیتی
 ہے تو لامحالہ یہ نتیجہ اخذ کرنا پڑے گا کہ مادی دنیا کو پیدا کرنے والا
 کوئی ایک ہی خالق ہے۔

مذکورہ بالا جملہ امور سے مجھ کو اس بات کا یقین ہو گیا ہے کہ
 کائنات کی ابتدا کرنے والی کوئی ذی عقل ہستی ہے اور وہ غیر مادی
 ہستی ہے۔ لیکن اب سوال یہ پیدا ہوتا ہے کہ ہم وہ ذی عقل ہستی
 اپنے کو پوشیدہ کیوں رکھتی ہے اور یہ پوشیدہ رہ کر ہم کو اپنی برتری
 کرنے کا حکم کیوں دیتی ہے اور ہم کو اپنے احکام کے مطابق کام کرنے
 کی تاکید کرتی ہے۔ اور اگر ہم اُس نئے احکام کی خلاف ورزی کریں
 تو پھر ہم پر دوزخ کا عذاب کیوں نازل کرتی ہے۔
 معلوم ہیں اب تم کو شکر کے نام سے مخاطب نہیں کر دینگا۔ بلکہ دست

کے نام سے مخاطب کر دینگا۔ مجھے خوشی ہوئی کہ تم نے ایک ذی عقل خالق کی ہستی تسلیم کر لی۔ اس ایک اصولی اعتقاد کے بعد باقی کل باتیں آسان ہو جائیں گی۔ تم اگر غور کرو تو تم کو اس بات کا پورا احساس ہو سکتا ہے کہ ایک ذی عقل ہستی کے اعتقاد میں تمام مسرتیں پوشیدہ ہیں۔ دل میں اس بات کا خیال آنا ضروری ہے کہ ہم کو کسی ذی عقل زندہ خالق نے پیدا کیا ہے تو اس کے بعد خوشی کے پچھلے بہ بہ کر ہمارے قلب پر گرنے لگتے ہیں اور تم کو اپنی سطح پر آہستہ آہستہ تیرانے لگتے ہیں۔ اس سے زیادہ تم کو خوشی حاصل کرنے کے لئے اور کوئی چیز نہیں مل سکتی کہ ہم یہ سمجھ لیں کہ ایک ہستی جو اپنی ذات اور انے اوصاف میں کامل اور بے مثل ہے اس نے ہم کو فقط پیدا ہی نہیں کیا بلکہ وہ ہر آن ہمارے پاس رہتی ہے۔ ہم پر مہربان ہے۔ رحم کرتی ہے۔ ہم کو پالتی ہے۔ ہماری تکالیف کی حکایت سنتی ہے۔ اور ان کے تدارک کے لئے تدابیر کی طرف ہمارے ذہن کو منتقل کرتی ہے اور مرنے کے بعد بھی وہ ہمارے پاس ہی رہیگی اور ہم اس کے پاس رہیں گے۔ یہ تصور اس قدر دلچسپ ہے کہ میں تو اس کے بغیر ایک منٹ کے لئے بھی خوش نہیں رہ سکتا۔ برخلاف اس کے اگر ہم یہ خیال کریں کہ اندھی قوتوں کے ملنے سے ہم پیدا ہوئے اور جب ان قوتوں میں اخطا ہو کر ہم مر جائیں گے تو اس کے ساتھ ہماری ہستی قطعی ختم ہو جائیگی۔ ایک نہایت ہی بھیانک اور بائوس کن تصور ہے۔ ایسے تصور دالہ آدمی اپنے کو نر نہا ایک لقی بدق خشک صحرائیں کھڑا دیکھتا

ہوگا۔ وہ اپنے انہی قوتوں کا نتیجہ سمجھ کر یہ خیال کرتا ہوگا کہ یہ قوتیں جب گمزور اور بے ترتیب ہو جائیں گی تو پھر میرے ظاہری وجود اور باطنی قوتوں کا ہمیشہ کے لئے خاتمہ ہو جائیگا۔ میرے لئے بجز تاریکی کے اور کوئی انجام نہیں ہے۔ مادے کے عناصر اپنے اپنے ہم جنس عناصر سے جا کر لٹھاؤں بن کر اور اپنے سمجھے کوئی ایسی چیز نہیں چھوڑینگے جس میں علم یا خوشی یا رنج کا مادہ باقی ہو۔ یہ تصور نہایت سہی تکلیف دہ ہے اور تم اب یا آئندہ کبھی اسکو اپنے پاس نہ آنے دینا۔ لیکن میں بحث کرتے کرتے اپنے مرکز سے ہٹ گیا۔ مجھے تمہارے اعتراضات کا جواب دینا چاہئے تھا۔

تب سے اول تم نے یہ اعتراض اٹھایا ہے کہ خدا جس نے ہم کو پیدا کیا ہے وہ پیدا کرنے کے بعد ہم سے پوشیدہ کیوں ہو گیا اور ہم کو دکھائی کیوں نہیں دیتا۔

اس کا جواب تو بالکل صاف ہے کہ خدا ایک غیر مادی ہستی جو ہے جو اس صرف مادی اشیاء کے پہچان کے لئے ہم کو عطا کئے گئے ہیں۔ غیر مادی اشیاء ان کے اعطاء سے خارج ہیں۔ لیکن ہماری عقل ہم کو بتاتی ہے کہ ہمارا خدا ہمارے پاس بروقت موجود رہتا ہے اور عقل چونکہ غیر مادی چیز ہے اور اس کی موجودگی سے انکار نہیں ہو سکتا۔ اس لئے ایک غیر مادی چیز نے دوسری غیر مادی ہستی کو پہچان لیا۔ ہم اس بات کا قیاس کرنے پر مجبور ہیں کہ بجز عقل کے کائنات میں کوئی دوسری چیز خدا کو نہیں پہچان سکتی۔ پس اگر وہ اس غم سے ہم خدا کو نہیں پہچان سکتے تو ہم کو ایک آلہ ایسا عطا کیا گیا ہے جس سے ہم خدا کو پہچانتے ہیں اور اس کے اوصاف کا تصور اپنے ذہن میں قائم کر سکتے ہیں۔

دوسری بات تم نے یہ کہی ہے کہ خدا ہم سے عبادت اور پرستش کرنے کی توقع کیوں رکھتا ہے۔

اگر تم غور کرو تو تم خود اس سوال کا جواب دے سکتے ہو۔ خدا کی پرستش سے خدا کی ذات کو کوئی نفع نہیں پہنچتا۔ اُس کی ذات مرنے اور صاف کے کامل و بے نیاز ہے۔ اُس کی شان میں کوئی اضافہ نہیں کر سکتا۔ لیکن پرستش کرنے والے کی حالت بالکل ہی مختلف ہے انسان کا دل اور دماغ عجیب و غریب قوتوں اور جذبات اور خواہشات کا مجموعہ ہے۔ ان جذبات و خواہشات میں نیکی اور بری دونوں موجود ہیں۔ ہمارے دل میں نیک خیالات بھی دن رات پیدا ہوتے رہتے ہیں اور برے خیالات جی پیدا ہوتے رہتے ہیں۔ یہ جذبات اور خواہشات قابلِ تغیر و تربیت ہیں۔ جب انسان پیدا ہوتا ہے تو اُس کی فطرت مثل دہلے موئے سفید کپڑے کے بالکل ہی بے داغ ہوتی ہے۔ اس پر نہ کوئی اچھا خوشما نقش ہوتا ہے اور نہ بد نما دہبہ ہوتا ہے۔ اب اگر اُس کو ایسے حالات میں اور ایسی صحبت میں چھوڑ دیا جاوے جہاں پر خوشما نقش قائم ہونے کے موقعے اُس کو حاصل ہوں تو اُس کی فطرت اچھے نقش آنے اور قبول کرنے کو آمادہ ہو جاوے گی اور رفتہ رفتہ اُس کا قلب صفائی و پاکیزگی کی ایک تصویر بن جائیگا۔ لیکن برخلاف اس کے اگر اُس کو اوائل عمری سے بُری صحبت میں چھوڑ دیا جاوے اور ایسے لوگوں سے ہر وقت نئے نئے جھلنے کا موقع دیا جاوے جو بری کے بد نما دہبے اپنی فطرت پر قبول کر چکے ہوں تو پھر اُس بچہ کا قلب غلاظت کے ناپائیدار دہبوں سے بھر جائیگا اور وہ بڑے افسانوں

میں شامل ہو جائیگا۔ اس سے معلوم ہوا کہ فطرت نہ کسی کو اچھا پیدا کرتی ہے اور نہ بُرا۔ اچھائی اور بُرائی تعلیم اور تربیت کے نتیجے ہوتے ہیں۔ لیکن ایک اچھا اور اعلیٰ انسان کبترتج بنتا ہے۔ جیسے کہ ایک پودے کو ہم شروع سے درجہ بدرجہ پُرسے دیکھا کرتے ہیں کہ ایک وقت میں زمین سے ایک آدھ تپنی نکل کر دکھائی دینے لگتی ہے اور پھر دس پانچ سال کے بعد ایک تناور درخت بن جاتا ہے۔ بالکل نئی کیفیت انسان کے ظاہری نشوونما اور باطنی ترقی کی ہوتی ہے۔ ایک آدمی اچھی صحبت پا کر اچھا آدمی تو بن گیا لیکن بلا کسی مزید تعلیم و تربیت کے وہ اعلیٰ مدارج پر نہیں پہنچ سکتا۔ انسان کے باطنی نشوونما کی بالکل دہی کیفیت ہے جو اُس کے ظاہری نشوونما کی ہے۔ اگر ایک بچہ کو اچھی اور پاک وصاف آب و ہوا میں رکھا جاوے اچھی غذا دیجاوے تو وہ ایک تندرست نوجوان اٹھیکا۔ لیکن اگر کسی خاص جسمانی ورزش کی طرف متوجہ نہ ہو تو وہ ایک پہلوان نہیں ہو سکتا شہسوار نہیں ہو سکتا۔ جنگجو سپاہی نہیں ہو سکتا۔ نہ تومند مزاج ہو سکتا ہے۔

اب اُس کی باطنی ترقی کی طرف توجہ کر تو تم کو معلوم ہوگا کہ اس کو ایک راست باز یا صراحت یا ایک ولی یا نبی یا رشی یا اوتار بننے کے لئے بہت سے باطنی مدارج طے کرنے کی ضرورت ہوتی ہے۔ ان مدارج میں سے پہلا درجہ خود اپنے نفس پر قابو حاصل کرنا ہے۔ دل و دماغ میں لاتعداد خواہشات و جذبات کا جہوم ہے جس میں ہر وقت تلاطم برپا رہتا ہے اور اُس کی وجہ سے ہمارے خیالات کی کشتی کو ایک سیکڑو کے لئے بھی سکون حاصل نہیں ہوتا۔ اگر ان خواہشات اور

جذبات کو روکنا نہ جائے تو یہ ہمارے نفس اور ہمارے دل و دماغ پر خود
 قابو پا جائیگی اور ان کے طوفان میں ہماری ہستی کی کشتی ڈمگ کر پاش
 پاش ہو جائیگی۔ پس باطنی ترقی کے لئے جس کو روحانی ترقی بھی کہا جاتا
 ہے یہ ضروری ہے کہ اپنی خواہشات اور اپنے جذبات کو روک کر اپنے قابو
 میں کیا جاوے۔ یہ کام تمام کاموں سے زیادہ مشکل ہے۔ بہت سونوگ
 مشقت اور ریاضت شروع کرتے ہیں۔ انہی کام روکتے ہیں۔ پریشان
 خیالات کے چاروں طرف کسی ایک خیال کی دیوار چنتے ہیں کہ دل
 میں وہی خیال باقی رہے اور دوسرے سب خیالات اس سے محصور
 ہو کر ایک جگہ بند ہو جائیں لیکن شاید لاکھ دولاکھ آدمیوں میں کوئی ایک
 اس کوشش میں کامیاب ہو جائے تو ہو جائے باقی لوگ ناکام رہتے
 ہیں۔ لیکن میرے نزدیک نہ ہم کو دم روکنے کی ضرورت ہے اور نہ مشقت
 و ریاضت کی ضرورت ہے سہولیت اس میں ہے کہ اپنی کل خواہشات اور
 جذبات جو دل میں پیدا ہوں ان کو ایک ایک کر کے شمار کر کے کاغذ
 پر ایک طرف وہ خیالات اور خواہشات لکھ لئے جاویں جن کو ہم اچھے
 خیالات اور اچھی خواہشات سمجھتے ہیں اور دوسری طرف ان جذبات
 کو لکھ لیں جنکو برا سمجھتے ہیں۔ اب جب کبھی دماغ کام سے فارغ ہو کر خواہشات
 اور جذبات کی آمد کا خیر مقدم کرنے لگے تو فوراً وہ کاغذ اٹھا کر اپنے
 سامنے رکھ لیا جاوے۔ اور ہوں ہی کوئی خیال دل میں آوے تو
 دیکھا جاوے کہ آیا یہ اچھے خیالات اور اچھی خواہشات میں سے ہے
 یا برے خیالات اور بُری خواہشات میں شامل ہے۔ اس وقت
 اچھے خیالات کو دل میں آنے دیا جاوے اور بُرے خیالات کو نہ آنے

دیا جائے۔ رفتہ رفتہ ہمارے دل کو خود بخود عادت ہو جاوے گی کہ جہاں کوئی بُرا خیال اور بُری خواہش اُس کے سامنے آئی تو اُس کو ناگوار گذرے گا اور ایک قسم کی حسِ سدا ہو جائے گی کہ بُری خواہشات اور بُرے خیالات کو دل خود ہی رد کرتے نکلے گا۔ میں نے طالبِ علی کے زمانہ میں کچھ عرصہ کے لئے یہ عمل کیا تھا تو مجھے اس سے بہت ہی نفع معلوم ہوا تھا اور بُرے خیال کے دل میں آتے ہی ایک بے معنی سی پیدا ہو جاتی تھی اور میں یہ سمجھ جاتا تھا کہ دل نہیں چاہتا کہ اُس خیال کو میں اپنا مہماں بناؤں۔ میں ہرگز یہ دعویٰ نہیں کرتا کہ میرا قلب بُرے خیالات اور بُری خواہشات سے بالکل ہی پاک و صاف ہے لیکن اب عادت پڑ گئی ہے کہ بُرے خیالات اور بُری خواہشات کو قلب بہت دیر تک اپنے پاس رہنے کی اجازت نہیں دیتا۔

اگر کسی کو یہ درجہ نصیب ہو جاوے کہ اُس کا دل بُری خواہشات اور بُرے عادات سے بالکل ہی پاک و صاف ہو جاوے تو وہ آدمی ترقی کی ایک بڑی منزل طے کرنے میں کامیاب سمجھا جاوے گا۔

اب اس درجہ پہنچنے اور اُس منزل کے طے کرنے کے بعد انسان کے سامنے خود و سری اور بُری منزل رہتی ہے وہ منزل وہ ہے جو ہمارے قلب کو اپنے خالق کی طرف متوجہ کرتی ہے۔ اور اس توجہ کو میں عبادت کہتا ہوں۔ میرے نزدیک عبادت صرف اُس عمل کا نام ہے کہ ہمارا قلب یکسوئی کے ساتھ اپنے خالق کی اوصاف کا نقشہ اپنے اوپر قبول کرنے لگے۔ خالق کی ربوبیت اور رحم اور مہربانی دو بگڑا و صاف کا تصور بار بار کرنے سے آخر کار ہمارا قلب

اُسی کی طرف جہک جائیگا۔ اور پھر اُس کے مخالف خیالات کے ذہن میں آتے ہی اُس کو ایک قسم کی تکلیف محسوس ہونے لگے گی کہ میں غلط راستہ پر چل دیا۔

اسلام میں کیا اور ہندو مذہب میں کیا اور عیسائی مذہب میں کیا ہر مذہب میں اس بات کی تاکید ہے کہ خدا کے سامنے پوری توجہ کے ساتھ اپنا سر جھکاؤ اور قلب میں اس کا احساس پیدا کر دو کہ جس کے سامنے تم ہاتھ باندھے گورہے ہو یا جس کے سامنے تم جمدے میں پڑے ہو وہ کیسی ہستی ہے اور اس کے اوصاف کس قدر اعلیٰ ہیں اور وہم پر کس قدر مہربان ہے اور ہم اُس کے ہیں اور وہ ہمارا ہے۔

اسلام میں تو بار بار تاکید آئی ہے کہ نماز پوری توجہ کیساتھ حضورِ قلب سے پڑھی جاوے۔

گیتا جی میں جو بندوں کی بہت بڑی مذہبی کتاب ہے ایک کوشش جی نے جن کو ہندو خدا کا اوتار مانتے ہیں ایک جگہ فرمایا ہے کہ جو لوگ سخت سے سخت ریاضت کرتے ہیں اور آگ جلا کر اُس کے پاس دھوپ میں بیٹھتے ہیں اور رات کو ٹھنڈے پانی میں بیٹھتے ہیں اور اپنے کو اٹا لٹکاتے ہیں اور دن رات کھڑے رہتے ہیں یا اپنے ہاتھ اور پاؤں معطل کر کے سکھا دیتے ہیں اور دیگر طور پر طرح طرح کی تکلیفیں اپنے جسم کو دیتے ہیں وہ سمجھ لیں کہ میں اُن کے اندر نہیں ہوں۔ میں تو صرف اُن کے اندر رہتا ہوں جو دن رات اور صبح و شام اُٹھتے بیٹھتے چلتے پھرتے اور اپنا کام کاج کرنے وقت بھی ہر وقت میرا خیال اپنے ذہن میں رکھتے ہیں۔ میرے خیال میں سچی عبادت اسی کو سمجھنا چاہیے کہ

انسان ہر وقت یا جب بھی موقع ملے اپنے خالق اور اُس کے اوصاف کا خیال اپنے ذہن میں لانے کی کوشش کرتا ہے۔

مذکورہ بالا تو اصلی عبادت ہے اور دوسری ایک رسمی عبادت بھی ہے کہ لوگ دوسروں کے دکھانے کے لئے یا کسی حقیقی توجہ یا خیال کے ایک طرف کو منہ کر کے ہاتھ باندھ کر گھڑے ہو جاتے ہیں یا کسی بت یا ستارے یا درخت کے سامنے سر جھکا دیتے ہیں یہ عبادت اصلی نہیں ہے لیکن میری غرض یہاں پر تم کو اصلی عبادت کا مقصد اور فائدہ بتانے سے ہے۔ اور نقلی عبادت کی مذمت کرنا میرا مقصد نہیں ہے۔ اب تم کو معلوم ہو گیا کہ انسان اصلی عبادت کے ذریعہ سے اپنے قلب کو کس قدر ترقی دے سکتا ہے۔ جو قلب حرص اور کینے اور بغض اور بری کا گھر بننے کی بھی قابلیت رکھتا ہے اُس قلب سے یہ کل برے جذبات الگ کر کے اُس کو رحم اور محبت اور دیگر پاکیزہ خیالات کا گھر بنا دیتا یہ سچی اور اصلی عبادت کے ذریعہ سے ہی حاصل ہو سکتا ہے۔ خدا کے متعلق ہمارا تصور یہ ہے کہ اس میں کوئی برائی نہیں ہے اُس کی ہر بات اچھی ہے۔ جب ہم ایک ایسی متنی کا نقشہ اپنے قلب پر قائم رکھیں تو پھر اُس قلب میں برائی کے آنے کی گنجائش باقی نہ رہے گی۔ جب ہم اپنے خالق کے سچے اوصاف کا تصور اچھی طرح سر اپنے دل میں قائم کر لیں اور برائی کی آلائش سے ہمارا قلب پاک ہو جائے تو پھر ہم اپنی متنی اُسی خالق کے ہاتھ میں سپرد کر دینگے یعنی اپنا جینا اور دکھ اور خوشی سب اُسی کی مرضی کا نتیجہ سمجھنے لگیں گے یہ درجہ ہمارے باطنی قوا کی ترقی کا بہت ہی اعلیٰ درجہ سمجھنا چاہیے۔

اس کے بعد ہم ایک ایسے مقام پر پہنچ جائیگے کہ جہاں پر خوشی ہی خوشی سے رنج کا نام بھی نہیں ہے۔

اب تم کو عبادت کی ضرورت خود محسوس ہو رہی ہوگی۔ تم نے دیکھا کہ تمہاری عبادت سے تمہارے خالق کو کچھ نفع نہیں ہو سکا۔ لیکن عبادت نے تم کو ایک ادنیٰ زندگی سے اعلیٰ مراتب تک پہنچا دیا اور اگر انسان کی دنیاوی زندگی اور مابعد کی زندگی کا مقصد حقیقی مسرت کا حاصل کرنا قرار دیا جاوے تو اس کے حاصل کرنے کیلئے عبادت ہی ایک سچا اور موثر طریقہ ہے۔

آخر میں تم نے یہ سوال کیا تھا کہ خدا ہم کو اپنے احکام کی پابندی کا حکم کیوں دیتا ہے اور اگر ہم پابندی نہ کریں تو ہم پر پوزخ کا عذاب کیوں نازل کرتا ہے۔ اس کا جواب ایک ایسے شخص کے لئے جس نے بنی نوع انسان کی تدریجی ترقی کی تاریخ پڑھی ہو کچھ مشکل نہیں ہے۔

ابتداء میں انسان بالکل درندوں کی حالت میں جنگلوں میں پھرا کرتا تھا اور چونکہ اس میں عقل بھی تھی وہ نہایت ہی ظالم قسم کا درندہ تھا۔ درندے جانور عام طور پر اپنی جنس کے درندوں کو کھانے کے لئے نہیں مارتے۔ شیر یا چیتا یا دیگر جنگلی درندے ایک دوسرے کو اس لئے کبھی نہیں مارتے کہ ان کے گوشت سے اپنا پیٹ بھریں۔ لیکن انسان ابتداء میں ایک ایسا غیر جمہولی درندہ تھا کہ وہ دوسرے انسان کو کھانے کے لئے اور اپنی بھوک بھاری کے لئے مارتا تھا اور اب بھی مردم خوار وحشی دوسرے انسانوں کو

مار کر کہا جاتے ہیں۔ تم نے چارلس ڈارون کا سفر نامہ راونڈوی ورلڈ نامی پڑھا ہوگا۔ چارلس ڈارون نے جنوبی امریکہ کے وحشیوں میں کا ایک لڑکا جہاز پر لے لیا تھا اور اس کو وہ انگلستان بھی لے گئے تھے۔ اور دوبارہ جب وہ پھر اُس ملک میں گئے تو اُس لڑکے کو اُس کی خواہش کے موافق اُنھیں وحشیوں میں پھوڑائے جہاں سے اُس کو لیا تھا۔ چارلس ڈارون نے ایک مقام پر ذکر کیا ہے کہ اُس وحشی لڑکے سے معلوم ہوا کہ سخت برف باری کے زمانہ میں جب وحشیوں کو کچھ کھانے کو نہیں ملتا تو وہ بوڑھی عورتوں کو مار کر کھا جاتے ہیں۔ اُس نے یہ بھی بتایا کہ جب بوڑھی عورتیں اپنے بیٹوں اور بچوں اور دیگر عزیزوں کو دیکھتی ہیں کہ وہ ان کو مار کر کھانے پر تلے بیٹھے ہیں تو وہ چپکے سے نکل کر پہاڑوں میں چھا کر چھب جاتی ہیں۔ لیکن وحشی اُن کے پیچھے ایسے بھاگتے ہیں کہ کئی کئی گھنٹے تک بھاگتے پیچھے بھاگتے ہیں۔ اور اُن کو ڈھونڈ کر پکڑ لاتے ہیں اور مار کر کھا جاتے ہیں۔ اُس لڑکے نے ڈارون کو یہ بھی بتایا کہ بوڑھی عورتیں کس غدا پر اور اذیت سے ہلاک کی جاتی ہیں۔ اور کواک جلا کر اُس کے شعلوں پر اٹا لٹکا دیا جاتا ہے اور جب دھواں اُن کے حلق اور ناک میں گھستا ہے تو جس طرح کھالستی اور کربانی ہیں۔ وہ لڑکا اُن کو کہانے کی آوازیں اپنے حلق سے نکال نکال کر اُن کا منہ کھڑا کرتا تھا۔ اس سے دیکھ سکتے ہو کہ اُن کی کیا ظالم ہے اور وحشیانہ زندگی کے زمانہ میں اُس نے کیا کیا ظلم ڈھائے ہونگے۔

وسط اور مغربی افریقہ کے وحشی اب تک مردم خوار ہیں۔ آسانٹی کے حکمران کو انگریزوں نے شہنشاہی میں برطرف کیا تھا اور اسکو

میٹے کو اس کی جگہ پر گدھی نشین کیا تھا۔ اس وحشی حکمراں کو مردہ انسانوں کا گوشت کھانے کا بہت شوق تھا۔ وہ بجز آدمی کے گوشت کے اور کسی چیز کا گوشت نہیں کھاتا تھا۔ آدمیوں کو خرید کر یا زبردستی پکڑا کر زندہ سولی پر چڑھا دیتا تھا اور جب وہ تڑپ کر مر جاتے تھے تو کئی روز تک سولی پر اُن کی نعش لٹکی رہنے دیتا تھا اور جب وہ سڑ جاتی تھی تب اُس کو اتار کر کھاتا تھا۔ افریقیہ سینکڑوں وحشیوں کی آبادیاں جنگوں میں موجود ہیں جو مردم خوار ہیں اور آدمیوں کو پکڑ کر یا خرید کر مارتے ہیں اور سب ملکر کھاتے ہیں۔

پرانے زمانہ میں تہوں کے سامنے آدمی کی قربانی ہندوستان میں اور چین میں اور شام میں اور مصر میں غرضیکہ ہر ملک میں عام طور پر ہوا کرتی تھی۔ ملک برما کے شمالی علاقوں میں اب تک آدمی کی قربانی کا رواج تھا۔ لیکن عرصہ پندرہ سال کا ہوا کہ سرہار کوڑ ٹبلر نے جو برما کے گورنر تھے اس کو بند کرنے کی کوشش کی لیکن خیال کیا جاتا ہے کہ پہاڑی قومیں اب بھی آدمیوں کو پکڑ کر اپنے بتوں کے سامنے قربانی چڑھا دیتی ہیں۔

ایک زمانہ میں بردہ فردشی کا ایک عام رواج تھا اور کل دنیا کی قومیں مذہب اور غیر مذہب سب اس میں مبتلا تھیں۔ بردہ فروشوں نے جو جو مظالم کئے ہیں اُن کے خیال سے روئے کھڑے ہوتے ہیں مردم آزاری تو معلوم ہوتا ہے کہ انسان کی گھٹی میں پڑی ہوئی ہے ایک انسان دوسرے انسان کی جان لینے کیلئے اور اسکا مال چھیننے کیلئے یا اسکی آزادی چہین کے اذیت پہنچا کر تکلیف دینے کے لئے ہر وقت آمادہ رہتا ہے

اب اگر مذہب انسان کو ان مظالم اور اس غارتگری سے نروکتا تو کیا حالت ہوتی۔ یاد رکھو کہ سب سے اول مذہب ہی نے آکر انسان کو اُس کے برے اعمال سے روکا تھا۔ قانون تو مذہب کے آنے کے بہت بعد میں آیا ہے۔ اور اکثر قوانین کی بنیاد مذہبی اصولوں پر ہی رکھی گئی ہے۔ مذہب نے اول رحم سکھایا۔ انصاف سکھایا۔ حلم سکھایا۔ بردباری سکھائی۔ انکسار سکھایا۔ غور کی خدمت کی۔ ظلم اور غارتگری اور جوری اور ڈاکے اور ہر طرح کی بدکاریوں سے باز آنے کا حکم دیا۔ اور پھر رفتہ رفتہ تعزیری قوانین بنائے اور ان کی خلاف رزی کے لئے دنیا میں سزائیں تجویز کیں۔ اور آخرت کے عذاب سے بھی لوگوں کو ڈرایا۔ یہ مذہب ہی ہے جس نے وحشی انسان کو ایک درندے اور ظالم اور سفاک درندے سے انسان بنا دیا۔

اب پھر تم غور کرو کہ ان احکام میں بھی گوتی بات ایسی نہیں ہے جس سے ہمارے خالق کو کوئی نفع ہو نہ سکے۔ اگر وہ نسل انسانی کو چھوڑ دیتا کہ جاؤ خود ایک دوسرے سے نبٹ لو۔ زبردست زبردست کو اگر آزار پہنچایا کرے۔ مجھے کسی کو ہر دم آزاری سے روکنے کی ضرورت نہیں ہے تو شاید انسان اس وقت تک نفع دوسرے کو مار مار کر ختم کر چکے ہوتے۔ ہر دنیا کے وحشی دن رات اپنے دشمن کے تعاقب میں سرگرداں رہتے ہیں کہ کہیں اُس کو بچو پائیں تو ہلاک کر کے اُس کی چربی نکال کر کھا جاویں۔ اسی طور پر دنیا میں مذہب کے دور دورے سے قبل دن رات خونریزی اور انتقام کا بازار گرم رہتا تھا۔ علم اور ہنر اور تجارت میں ترقی کا آدمونیکو۔ موقع ہی نہیں ملتا تھا۔ مذہب ہی نے سب سے اول ایک انسان کو دوسرے

کے نظام ہاتھ سے بچایا اور رفتہ رفتہ تہذیب اور امن کا دور دورا شروع ہوا اب بتاؤ اس میں مذہب نے کیا برائی کی۔ خالق نے اپنی مخلوق کی حفاظت کے لئے احکام صادر کئے اور ان سے انحراف کے لئے سزا تجویز کی۔ یہ تو ہم پر اور تم پر اور کل نبی نوع انسان پر ہمارے خالق نے ایک بہت بڑا احسان کیا اس میں اعتراض کا کون سا موقع ہے۔

مسلمان دوست۔ یہ تو سب باتیں بالکل درست ہیں لیکن مذہب نے بھی تو بہت بڑے بڑے ظلم کئے ہیں۔ اپنے خود ہی اپنے رسالہ کافر کا ذکر میں مذہبی فرقوں کے مظالم کے حالات لکھے ہیں۔ اب آپ فرماتے ہیں کہ مذہب نے انسانوں کو مظالم سے روکا ہے۔ آپ کی دونوں باتوں میں تناقص ہے۔ اس کا آپ کے پاس کیا جواب ہے۔

معلم۔ میں نے جو کچھ یہاں پر تم کو بتایا ہے وہ مذہب کے احکام اور تعزیری قوانین کے بارے میں بتایا ہے اور رسالہ کافر اور کافر گریں میں نے مذہبی علماء کی سفائیوں کا ذکر کیا تھا۔ مذہب اور علماء مذہب دونوں کو ایک دوسرے میں مخلوط کرنا درست نہیں ہے۔ مذہب تو فقط ایک اصولوں کا مجموعہ ہوتا ہے۔ اور علماء مذہب ظاہر تو ان اصولوں کی حمایت کا دم بھرا کرتے ہیں لیکن فی الواقع ان میں سبکدوشی ایسے ہوتے ہیں جو مذہبی اصولوں کی آڑ لیکر اپنے ذاتی اغراض و مقاصد حاصل کیا کرتے ہیں۔

میں اس گروہ کے علماء کو مذہب کا مخالف اور اپنے خالق کے احکام کی خلاف ورزی کرنے والا گروہ سمجھتا ہوں۔ ہمارے خالق نے کہیں کسی کو یہ حکم نہیں دیا کہ اگر کوئی شخص تمہاری رائے کے خلاف کوئی

دوسری رائے قائم کر لے تو تم اس کو اذیت سے قتل کر ڈالو۔ لیکن علماء مذہب ہمیشہ اپنے مخالفوں کو مذہب کے نام سے قتل کرتے رہے ہیں اور حقیقت تو یہ ہے کہ بعد کی نسلوں کو جب معلوم ہوتا ہے کہ اسمیں مذہب کا کوئی قصور نہیں تھا بلکہ قتل کرنے والوں کا قصور تھا تو وہ قاتلوں کو برائی سے یاد کرنے لگتے ہیں۔ منصور یا سرد کے قاتلوں کو آجکل کے علماء بھی برا کہتے ہیں۔ پس اس سے صاف ظاہر ہے کہ مذہبی علماء کے اعمال اکثر مذہب کو بائبل ہی مخالف ہوا کرتے ہیں۔

البتہ جو علماء صحیح طریقہ سے مذہبی اصولوں کو سمجھ کر ان پر چلتے ہیں وہ کبھی کسی کو اختلاف رائے یا خیالات کی وجہ سے نہیں ستاتے اور نہ کسی کے قتل کا فتویٰ دیتے ہیں۔ مذہب تو رحم اور انصاف اور صلح جوئی سکھاتا ہے نہ کہ ظلم اور قتل و غارت گری کی تعلیم دیتا ہے۔

حضرت مسیح علیہ السلام ایک بہت ہی بڑے نبی اور جلیل القدر معلم تھے انھوں نے یہودیوں کے علماء کے مظالم کے خلاف صدائے احتجاج بلند کی۔ لوگوں کو رحم اور انصاف کی تعلیم دی اور فرمایا کہ اگر کوئی تمہارے ایک گال پر تہیڑ مارے تو تم دوسرا گال بھی اس کے سامنے کر دو۔ گو انسان کے لئے اس ارشاد کی تعمیل کچھ آسان نہیں ہے لیکن معلم نے تو ایک سنہری اصول سکھا دیا۔ قوت انتقام کا انسان کے قلب پر اس درجہ زبردست غلبہ ہے کہ اس کو وہ روک ہی نہیں سکتا۔ لیکن مذہبی پیشوا اس کے روکنے کی ہمیشہ تلقین کرتے رہے ہیں اور حضرت مسیح نے تو مختلف طریقوں سے اس جذبہ کے روکنے کی تعلیم دی۔

ہمارے نبی کریم حضرت محمد رسول اللہ صلی اللہ علیہ وسلم نے عملاً تمام

انسانوں کے سامنے قوتِ انتقام پر قابو حاصل کرنے کی اعلیٰ مثال پیش کر دی ہے جس کے مقابل میں تاریخ میں کوئی دوسری مثال نہیں مل سکتی۔ اگر تم اسلام کی ابتدائی تاریخ پڑھو تو تم کو معلوم ہو جائے گا کہ قریش مکہ نے آنحضرت کو جس قدر اذیت پہنچائی تھی اس کی بھی مثال کسی دوسری جگہ مشکل سے ملے گی۔ اگر آنحضرت کے چچا و دیگر اعزاء کا ان کے ان کی حمایت پر نہ ہوتا تو حضرت مسیح کی طرح ان کو بھی اوائل دعویٰ نبوت میں ہی شہید کر دیا ہوتا۔ لیکن گوجان سے نہیں مار سکے لیکن دیگر طریقوں سے ان کو نہایت ہی سخت تکالیف دیں۔ ان کو موہ ان کے حمایتی قریبی رشتہ داروں کے برادری سے خارج کر دیا۔ اور ان سے لین دین اور کل معاملات ترک کر لئے۔ کھانے پینے کی اشیاء بھی مشکل سے ان کو ملتی تھیں۔ آنحضرت کے استہ میں کانٹے بھمائے جاتے تھے اور جب وہ نماز پڑھتے اور سجدے میں جاتے تو گندمی چیزیں ان کی پیٹھ پر ڈال دیتے تھے۔ غرضیکہ ایذا رسانی کا کوئی طریقہ ایسا نہیں تھا کہ جو باقی چھوڑا ہو۔ ان کے بعض غریب و مظلوم شاگردوں کو جو دوسروں کی غلامی میں تھے دن کو دھوپ میں جلتی ریت اور زمین پر لٹا لٹا کر ان کے سینہ پر چلتا پتھر اور رکھ دیتے تھے اور گھنٹوں جان کنی کی حالت میں رکھتے تھے۔ آخر کار جب دیکھا کہ آنحضرت اپنی بات سے باز نہیں آتے تو سب نے ملکر طے کر لیا کہ اب سب چل کر ان کو جان سے مار ڈالیں۔ آنحضرت کو بھی کسی طرح معلوم ہو گیا کہ دشمن آج ہمارے قتل کے لئے ہم پر حملہ کرنے کو ہیں۔ چنانچہ وہ اندھیری رات میں صرف اپنے ایک فذائی شاگرد یعنی حضرت ابو بکر صدیق رضی اللہ عنہ کو اپنے ہمراہ لیسرا ایک پہاڑ کے غار میں جا کر چھپ گئے اور وہاں سے مدینہ

منورہ چلے گئے۔ آنحضرت کے ہجرت کر جانے کے بعد قریش کو سخت رنج ہوا کہ تمکار ہاتھ سے نکل گیا اور اب اسلام کا عرب میں پھیلنا آسان ہو جائیگا۔ چنانچہ وہ مکہ معظمہ سے گیارہ مرتبہ بڑے بڑے لشکر لیکر مدینہ منورہ پر چڑھ چڑھ کر گئے کہ اسلام اور بانی اسلام کا خاتمہ کر دیں۔ مگر ہر مرتبہ شکست کھا کھا کر واپس آئے۔ ایک لڑائی میں آنحضرت اور ان کے ساتھیوں کو سخت نقصان بھی پہنچا۔ بہت سے صحابی شہید ہوئے اور آنحضرت کے چچا حضرت امیر حمزہ رضی بھی انھیں شہدا میں سے تھے جن سے آنحضرت کو بہت محبت تھی۔ ایک قریشی عورت ہندانا می نے حضرت امیر حمزہ کا پلکھ نکال کر چبا لیا اور ان کے ناک کان سب کاٹ ڈالے۔ اس واقعہ سے آنحضرت کو بہت ہی سخت صدمہ اور ملال ہوا۔

خیر یہاں تک تو قریش کے مظالم کا مختصر سا ذکر کرنا ضروری تھا کہ اس کے بعد اگر وہ آنحضرت کے قابو میں آجاتے تو ان کو کس سلوک کی توقع رکھنی چاہیے تھی۔ اور اگر آنحضرت کی جگہ کوئی دوسرا فاتح ہوتا تو وہ ان شہریروں سے کیا سلوک کرتا۔ آخر کار آنحضرت کو وہ موقع ملا کہ وہ قریش کو ان کے ظلم اور شرارتوں کی سزا دیں۔ آنحضرت کی سپہ سالاری میں مسلمانوں نے آخر کار مکہ معظمہ کو فتح کر لیا۔ کل اہل شہر جو مسلم سر محرم تھے اور گشتی تھے ان پر خوف طاری ہوا کہ نہ معلوم ہوگا کیا سزا دی جائیگی اور کیا کیا ایذا میں پہنچا کر ہماری جان لیجا دیگی۔ لیکن آنحضرت نے جو دنیا تھے سامنے ایک بڑے سے اسول کا نمونہ نیش کرنا چاہتے تھے اپنی قوت انتقامی پر اسی طور پر فتح حاصل کر لی جیسے کہ شہر مکہ پر کی تھی اور اپنے دشمنوں کو معاف کر دیا۔ اور ان کی جان اور مال دونوں

اُن کو بخش دے۔

دیکھو یہ سچا مذہب ہے یہ عام علماء کا مذہب نہیں ہے۔ یہ خدا کا اور اُس کے رسول اور فریاض بردار بندہ کا مذہب ہے۔ میں نے تمہارے سامنے صرف اسی قسم کے مذہب کے اصول پیش کئے ہیں نہ کہ مولویوں کا مذہب پیش کیا ہے۔ قرآن شریف میں مذہب کے بارے میں صاف حکم ہے کہ تمہی پر سختی کرنے کا کسی کو حق نہیں ہے لا الہ الا اللہ یعنی مذہب کے معاملہ میں کوئی زبردستی نہیں ہونی چاہئے پھر ایک جگہ خدا نے اپنے رسول سے یہ بھی فرمایا کہ تم لوگوں کو سمجھانے کے لئے بھیجے گئے ہو نہ کہ کسی پر سختی کرنے کے لئے۔

اب اس کے بعد تم یہ نہیں کہہ سکتے کہ مذہب نے دوسرے انسانوں پر ظلم کرنا سکھایا ہے۔ مذہب ہی نے انسان کو انسان بنانے کی کوشش کی ہے اور رحم۔ محبت۔ انصاف اور صفائی معاملات کا سبق سکھایا ہے۔ اور سب سے اول مذہب ہی نے انسان کو ایک درندے جانور سے ایک شریف و مہذب مخلوق کا جامہ پہنانے کی فکر کی ہے۔ اور یہ سب احکام نسل انسانی کی بہتری و بہبودی کے لئے اشد ضروری تھے اب تم خود ہی غور کرو کہ کیا ان ضروری قواعد و اصولوں کی خلاف ورزی کے لئے تعزیری حکم ضروری نہیں تھا اور انسانوں کو اس بات سے ڈرانا لازمی نہیں تھا کہ اگر تم ظلم کرو گے اور دوسروں کی جان لو یا مال چھینو گے یا کسی طرح اُن کو نقصان یا تکلیف پہنچاؤ گے تو تم پر دوزخ کا عذاب نازل کیا جائے گا۔

اب امید ہے کہ تمہارے دل میں شبہ باقی نہیں رہا ہوگا کہ خدا نے

ہمارے اعمال کا دائرہ اپنے احکام سے محدود کیوں کر دیا۔ اور اُس
دائرہ سے قدم باہر نکلنے کیلئے دوزخ کے عذاب سے ہم کو کیوں ڈلایا گیا ہے
مسلمانِ درست - جو بابتِ آپ نے بیباکی ہے وہ سب درست ہیں
اور دلِ اُس کو قبول کرتا جاتا ہے۔ کیونکہ ہر ایک بات معقولیت
پر مبنی ہے۔ لیکن بعض وقت دل میں شبہات اور خدشات پیدا
ہو جاتے ہیں کہ کہیں میرا دل غلطی تو نہیں کر رہا ہے۔ خدا کو دیکھا نہیں
مگر عقل سے انسان نے اُس کو پہچانا ہے جیسا آپ نے کہا ہے
لیکن عقل بھی تو غلطی کر سکتی ہے۔

معلم - عقل شے کسی غلطی کی صحت سوائے عقل کے اور کوئی چیز نہیں
اگر سکتی۔ جو اشیاء ہمارے مشابہہ میں آتی ہیں اُن کو تم آنکھ
سے دیکھتے ہیں۔ اگر آنکھ کانے رنگ کو سفید بتائے تو پھر اس
کا علاج ہمارے پاس سوائے اس کے اور کچھ نہیں ہے کہ ہم ہر رنگ
کو جو آنکھ بتائے اُس کے برعکس تسلیم کریں۔ اگر ایک چیز کالی
دکھائی دے تو اُس کو سفید مائیں اور اگر سرخ دکھائی دے تو
اُس کو نیلی یا سلی مائیں۔ لیکن اگر کسی ایک آدمی کی آنکھ میں کوئی
اس قسم کا نقض ہو تو اُس سے یہ لازم نہیں آتا کہ کل دنیا کی انسانوں
کی آنکھیں غلط رنگ دیکھتی ہیں۔ پس عقل کی غلط یا صحیح رائے کی
صرف یہ پہچان ہے کہ ایک آدمی معقولیت سے اگر کوئی مسئلہ
دوسرے لوگوں کے سامنے پیش کرے اور دوسرے لوگ
بھی اُس کو تسلیم کر لیں کہ ہاں جو بات کہی گئی ہے وہ درست
ہے تو سمجھو کہ کہنے والے کی عقل غلطی نہیں کر رہی ہے۔ علاوہ بریں

ہمارے پاس کسی امر کے سمجھنے کے لئے سوائے عقل کے اور کوئی آلہ نہیں ہے
یہی ہماری خودی ہے اور یہی ہماری دور میں ہے۔ جو چیز ہم کو اس کے ذریعہ سے
معلوم ہوگی ہم اس کو صحیح اور درست تسلیم کرنے پر مجبور ہیں۔ کیونکہ دوسرا کوئی
ذریعہ ان مسائل کے سمجھنے کیلئے ہمارے پاس نہیں ہے جو میں نے تمہارے سامنے
شروع سے اس وقت تک بیان کئے ہیں۔ پس وہم پرستی کو اب چھوڑ دو شبہات
کا دروازہ بند کر دو۔ اور دل پر اس کا اثر مت آنے دو۔

ایک بات قابل غور یہ بھی ہے کہ ایک سوچنے والے دماغ کو کسی بات
کا یقین کامل تب ہی ہوگا جب وہ بار بار خود اس امر کی طرف اپنا ذہن منتقل
کر لگتا۔ میں نے اس سے قبل تم کو بتایا ہے کہ آدمی کی باطنی قوتیں یعنی
عقل و فہم و ادراک وغیرہ کا نشوونما تدریج ہوتا ہے اور ان میں یہ قابلیت
ہے کہ وہ ادنیٰ حالت سے اعلیٰ درجہ کو پہنچ جائیں۔ خالق کے اوصاف
کے متعلق یہ کہنا تو بہت آسان ہے کہ وہ رحیم ہے۔ یا کریم ہے۔ یا رحمن
ہے۔ کیونکہ یہ الفاظ ایک ایسے شخص کی زبان سے ہی نکل سکتے ہیں جس کا
ذہن حقیقی اثرات و اعتقادات سے بالکل خالی ہو اور ایک ایسے شخص
کی زبان سے بھی نکل سکتے ہیں جس کو یقین کامل ہو کہ ہاں ہمارا خالق
واقعی ایک رحیم کرنے والی ہستی ہے اب یہ اخیر درجہ تب ہی حاصل ہوتا
ہے جب ہم کو حق الیقین ہو جائے کہ اس کل کائنات کو جو دین لائوہالی
جو ہستی ہے اور جو بلا کسی ابتداء کے ہمیشہ سے موجود ہے حق الیقین کا درجہ
حاصل کرنے کے لئے ہم کو بہت سے مدارج طے کرنے کی ضرورت ہوتی ہے
فقراد صوفیاء نے مدارج کے مختلف نام رکھے لئے ہیں۔ لیکن میں تم کو صوفیاء
کے اصطلاحات کے جھگڑے میں ڈالنا نہیں چاہتا۔ میں نہایت ہی سادہ

و عام فہم الفاظ میں تم سے باتیں کرتا رہا ہوں۔ اور اب بھی میں تمہارے ذہن پر عام فہم الفاظ میں یہ بات نقش کرنا چاہتا ہوں کہ انسان کا دماغ جب خالق اور مخلوق کے مسئلہ پر بہت عرصہ تک نہایت توجہ سے سوچتا رہا ہو تو پھر وہ رفتہ رفتہ ایک ایسے درجہ پر پہنچ جائیگا کہ اُس کے دل میں وجود خالق اور اُس کے اوصاف کی موجودگی میں کوئی شبہ باقی نہیں رہیگا۔ دوسرا کوئی انسان تم کو ایک رستہ بتا سکتا ہے کہ اس رستہ پر چل کر تم کسی اعلیٰ درجہ تک پہنچ جاؤ گے لیکن مدایح کاٹنے کر کے ادنیٰ سے اعلیٰ درجہ تک پہنچنا یہ صرف شخصی کوشش کا نتیجہ ہوتا ہے۔ تم بہت سی باتیں سُن چکے اور بہت سے اعتراضات کر چکے اب اگر تم حقیقی خدا پرست اور موحد بننا چاہتے ہو تو کم از کم چار مفتہ تک اپنے اوپر جبر کر کے اور اپنا پورا ذہن خالق کی ہستی کے خیال کی طرف منتقل کر کے اپنی توجہ اُس طرف مبذول کر کے دیکھو کہ تمہارے قلب پر کیا کیا اثرات اور تغیرات پیدا ہوتے ہیں۔

تمہارے اعتقاد کی سختگی کے لئے تمہارے سامنے مخلوقات کی پیدائش کی حقیقت ایک دوسرے پر ایسے ہی بطور مزید صراحت کے بیان کیے دیتا ہوں۔ اب اس بات کا تم کو یقین ہو گیا ہے کہ ایک غیر ذی عقل ہستی کی نسبت ایک ذی عقل ہستی کا خالق کائنات ہونا زیادہ قرین قیاس ہے لیکن اب اس بات کو مضبوطی کے ساتھ سمجھ لو اور اپنے ذہن میں اچھی طرح سے اُس کو جگہ دیدو کہ فقط ذی عقل ہستی ہی خالق ہو سکتی ہے۔ دوسری کوئی چیز نہیں ہو سکتی۔ بے جان اندھی برقی قوتیں کسی طرح خالق ہو ہی نہیں سکتیں۔ اور اُس کی وجہ یہ ہے کہ اہل سائنس برقی قوتوں یا بنیادی انرجی کو خود ایک غیر مکمل چیز تسلیم کرتے ہیں۔ اُس میں تغیرات بھی ہوتے رہتے ہیں

اور ضعف اور انحطاط کی علت بھی اُس کے ساتھ لگی ہوئی ہے۔ یہاں تک کہ اگر
 میں کمزور دے ترتیب ہوتے ہوتے بالکل معدوم ہو جائیگی۔ ایک طرف تو وہ
 بنیادی قوت یا انرجی کو ناقص اور معدوم ہونے والی شے مانتے ہیں اور دوسری
 طرف یہ بھی کہتے ہیں کہ وہ بلا ابتدا کسی زمانہ کے خود بخود موجود تھی۔ اب اگر غور سے
 دیکھو تو سائنس کے یہ دونوں قیاسات غلط معلوم ہوتے ہیں۔ اول تو ایک
 چیز جو خود بخود موجود تھی وہ ناقص اور نامکمل اور کمزور کیوں ہوتی۔ پچیسز
 بالذات قائم رہنے والی نہ ہو اُس میں ضعف و انحطاط کی علت کا عارضہ ضرور
 ہوگا اور بہت زمانہ تک قائم نہیں رہ سکتی۔ برخلاف اس کے ایک ذی عقل
 خالق جس کی قوت ارادی سے کل کائنات ظہور میں آئی ہے وہ بالذات قائم
 ہے۔ وہ ہمیشہ سے ہے اور ہمیشہ اپنی ایک ہی حالت پر رہیگا۔ اس میں تغیر و تبدل
 نہ کبھی ہو اور نہ ہوگا۔ وہ اپنی پیدائی ہوئی مخلوقات میں تغیر و تبدل پیدا کر رہا
 ہے اور اب بھی کر رہا۔ اُس کی قوت ارادی نے جن چیزوں کو پیدا کیا ہے
 وہ معدوم بھی کر سکتا ہے۔ پس اس کائنات کی پیدائش کا معنی فقط اس ایک
 ہی اعتقاد اور ایک ہی یقین سے حل ہو سکتا ہے کہ ایک ذی عقل ہستی
 جو اپنی ذات اور اوصاف میں کامل ہے اور جس میں تغیر و تبدل کی کوئی
 گنجائش نہیں ہے۔ وہی ہمیشہ سے بالذات قائم تھی اور ہمیشہ کیلئے بالذات
 قائم رہے گی اور اسی نے کل مخلوقات پیدا کی ہے۔

مسلمان دوست - یہ اخیر خیال سب سے زیادہ موثر ہے۔ اور واقعی
 اس سے میرے اعتقاد کو بہت تقویت ہوئی ہے۔ اب میں سمجھ گیا کہ جو
 چیز اپنی فطرت و سرشت میں ناقص و تغیر پذیر ہو وہ قائم نہیں رہ سکتی
 بلکہ اُس کا خود بخود بلا ابتدا زمانہ کے موجود رہنا بھی خلاف قیاس معلوم ہوتا

ہے۔ اس سے کسی دوسری کامل ذی عقل مستی کا وجود قطعی ضروری ہو جاتا ہے کہ وہ ہمیشہ سے بالذات قائم تھی اور ہمیشہ کے لئے بالذات قائم رہیگی اور اُس میں کوئی تغیر و تبدل، بمنعف و انحطاط نہیں ہوگا۔ اور نہ وہ معدوم ہوگی اور جو کچھ ہم دیکھ رہے ہیں وہ اُسی کی وجہ سے موجود اور قائم ہے۔

لیکن ایک بات اور میں آپ سے دریافت کرنا چاہتا ہوں اور وہ یہ ہے کہ بعض لوگوں کے نزدیک مادی دنیا محض ایک دہوکہ ہی دہوکہ ہے دراصل یہ سب چیزیں جو دکھائی دیتی ہیں اُن کی کوئی اصلیت نہیں ہے اور نہ اُس کی جہد اگانہ کوئی ہستی ہے۔ اصلیت میں خالق اور مخلوق دونوں ایک ہی ہیں۔ ہندوؤں میں ایک مذہب ویدانت کا ہے جو صاف طور پر لکھا ہے کہ ایوہم دوتیوناستی یعنی جو کچھ بھی ہے وہ ایک خدا ہی ہے دوسری کوئی چیز نہیں ہے۔ مسلمانوں میں بھی صوفیاء کا ایک مذہب ہے جو ہمہ اوستہ کے قائل ہیں یعنی اُن کے نزدیک بھی جو کچھ بھی ہے وہ خدا ہی خدا ہے کوئی دوسری چیز نہیں ہے۔ یا بالفاظ دیگر خالق اور مخلوق دو جدا گانہ ہستیاں نہیں ہیں۔ بلکہ ہر چیز خدا ہے۔ اور خدا ہر چیز ہے۔ اب یہ تو آپ بھی جانتے ہیں اور اہل سائنس بھی مانتے ہیں کہ مادی چیزوں میں تغیرات اور انحطاط کی علت موجود ہے۔ لیکن اگر ہمہ اوستہ کے مذہب پر اعتقاد رکھا جائے تو خدا کی ہستی بھی تغیرات سے خالی نہ رہیگی۔

معلم۔ میں ویدانت سے اور مسلمانوں میں صوفیاء کے اعتقادات سے کچھ تھوڑی سی واقفیت رکھتا ہوں۔ ویدانت ہندوؤں کے فلسفے کی مختلف شاخوں میں سے ایک شاخ ہے اور موجودات کے وجود میں آنے کی اس میں یہ دلیل بتائی گئی ہے کہ الیشر نے یا خدا نے خود اپنی ذات

میں سے ہی سب کچھ پیدا کر دیا اور یہ سب چیزیں اسی کی ذات کا ایک
 پر تو سمجھنا چاہیے۔ یہ خیال کسی دلیل پر مبنی نہیں ہے بلکہ ایک قیاس ہی
 اور قیاس صحیح بھی ہوتے ہیں اور غلط بھی۔ صوفیا کے مذہب میں ہمہ دست
 کا مسئلہ کسی فلسفی دلیل پر مبنی نہیں ہے۔ بلکہ جن لوگوں کے دل پر خدا
 کی محبت کا بہت زیادہ غلبہ ہو جاتا ہے ان کو بجز خدا کے اور کوئی دوسری
 چیز کیسے دکھائی نہیں دیتی۔ میں نے ایک مرتبہ ایک نوجوان کو دیکھا
 کہ اس کو کسی سے انتہا درجہ کی محبت تھی اور اس محبت کا اس کے
 دل و دماغ پر اتنا گرا اثر ہوا کہ اس کو ہر جگہ اپنے محبوب کی شکل دکھائی
 دیا کرتی تھی۔ وہ سڑک کی مٹی اٹھا اٹھا کر اپنے چہرے پر ملا کرتا تھا کہ
 اس سڑک پر سے میرا محبوب گزرا ہے۔ باغ کے پھولوں کو دیکھ دیکھ کر
 خوش ہوتا تھا کہ ان میں میرا معشوق چھپا بیٹھا ہے۔ لوگ اس کو باہل سمجھتے
 تھے۔ مگر اس کی حالت دیکھ کر اس نتیجہ پر پہنچنا بہت آسان ہے کہ محبت
 کا غلبہ کس قدر زبردست ہوتا ہے۔ اور دل و دماغ پر اس کا کیا اثر
 ہوتا ہے۔ فقرہ میں بہت سے بزرگ خدا کی محبت میں اس قدر ڈوب
 جاتے ہیں کہ ان کو ہر چیز میں خدا ہی خدا دکھائی دینے لگتا ہے۔ منصور
 انا الحق کے نعرے لگاتا کرتا تھا۔ یعنی میں خدا ہوں۔ اسی طور پر سرمد
 ہر چیز کو خدا سمجھا کرتا تھا۔ اور جب جلا داس کو قتل کرنے کے لئے آیا
 تو اس نے بڑی محبت سے اس کو برہنہ تلوار اپنے ہاتھ میں لئے ہوئے
 دیکھا کہا کہ میں تجھ پر قربان ہو جاؤں کیا آج اس شکل میں ظاہر ہوا
 ہے۔ وہ اس جلا د کو بھی خدا ہی سمجھتا تھا جو اس کا سر تن سر جدا
 کرنے کو اس کے سامنے کھڑا تھا۔

پس صوفیاء تو خدا کی محبت میں ہر چیز کو خدا سمجھنے لگتے ہیں۔ دلائل یا فلسفے کا شائبہ اداؤں کے خیالات پر محکمہ زیادہ اثر نہیں ہے۔ لیکن سائنس کی جدید تحقیقات ویدانت اور ہمہ ادست کے مسئلہ کو بہت تقویت پہنچانے والی ہے۔ سائنس دانوں کا یہ خیال ہے کہ کل کائنات برقی قوت یا بنیادی انرجی سے وجود میں آئی ہے۔ لیکن میں اس سے قبل بہت تفصیل کے ساتھ تم کو بتایا ہے کہ اہل سائنس کی برقی قوت یا بنیادی انرجی کا اُس ذی عقل ہستی کی قوت ارادی سے پیدا ہونا بہت زیادہ قرین قیاس ہے۔ جس کو ہم خدا پرست لوگ خدا کہتے ہیں۔ اب اگر اس بنیادی انرجی کا خدا کی قوت ارادی سے ظہور میں آنا مانا جاوے تو پھر یہ کہنا غلط نہیں ہوگا کہ ہر چیز نے خدا ہی کی ذات سے موجودات کا جامہ پہنا ہے۔ خدا نے ارادہ کیا کہ ایک سورج یا چاند یا ستارہ یا سیارہ وجود میں آجائے تو فوراً وہ قوتیں جن سے مادہ تیار ہوتا ہے حرکت میں آگئیں اور کسی چیز کی پیدائش کا آغاز ہو گیا۔ پھر جس قدر میعاد کے لئے خدا نے اُس کو قائم رکھنا چاہا وہ قائم رہی اور جب اُس کو ختم کرنا چاہا تو اُس میں ضعف و انحطاط پیدا ہو گئے اور رفتہ رفتہ ختم ہو گئی۔ باقی جو چیز رہ گئی وہ وہی ذی عقل ہستی رہ گئی جس کو ہم خدا کہتے ہیں۔ جب خدا کی قوت ارادی بنانے والی اور نیز ختم کرنے والی قوت ٹھہر گئی تو پھر سوائے خدا کے اور کوئی دوسرا وجود ایک مستقل وجود کی حیثیت سے انگریزوں نے کیا جاوے تو اس پر کوئی سخت اعتراض وارد نہیں ہوگا۔

میں تو خدا کی ہستی میں اور اُس کی پیدا کی ہوئی چیزوں میں ایک فرق پاتا ہوں۔ خدا کی پیدا کی ہوئی چیزوں میں تغیرات بھی ہوتے ہیں اور

ان میں انحطاط بھی ہوتا ہے اور وہ ختم بھی ہو جایا کرتی ہیں۔ یہ کل پیدا کی ہوئی چیزیں خدا کی ذات کی وجہ سے قائم رہتی ہیں۔ لیکن خدا کی ذات میں خود بخود قائم رہنے کا وصف موجود ہے۔ اس لئے اُس کو میں قائم بالذات کہتا ہوں۔ ویدانت اور ہمہ اوست والے تو کسی چیز کے تغیر و تبدل و پیدائش و کمزوری و انحطاط کے قائل ہی نہیں ہیں وہ ہر چیز کو جو ہمارے سامنے جس شکل میں بھی ظاہر ہو ایک دھوکے سے تعبیر کرتے ہیں اور کہتے ہیں کہ ہمارے حواس خمسہ چیزوں کے دیکھنے اور سننے اور سوچنے میں غلطی کرتے ہیں۔ دراصل اشیاء سب ویسی کی ویسی ہی رہتی ہیں جیسے ہمیشہ سے تھیں۔

خیر یہ تو ایک نہایت ہی جزوی مسئلہ ہے۔ خدا کے ماننے والوں میں بہت تھوڑے سے انسان اس مسئلہ پر اعتقاد رکھتے ہیں اس کی وجہ سے دل میں ایک خلجان پیدا کرنے کی ضرورت نہیں ہے۔

اب میں اس گفتگو کو ختم کرنا چاہتا ہوں کیونکہ میرا مقصد صرف یہ تھا کہ تم کو خدا کی ہستی میں یقین ہو جائے کہ وہی ہمارا حقیقی خالق ہے اور اسی نے کل کائنات پیدا کی ہے اور وہ ایک کامل ہستی قائم بالذات ہے اور ہمیشہ قائم رہے گا۔ تم نے مجھ کو یقین دلایا ہے کہ تم کو خدا کی ہستی میں یقین ہو گیا ہے۔ اب اس خیال میں اگر تزلزل پیدا ہوگا تو اس میں تمہاری غلطی سمجھی جاوے گی۔ اور معلوم ہوگا کہ تم نے خود اپنا ذہن مسئلہ پیدائش کائنات کی طرف منتقل نہیں کیا۔

دوسرے نوجوان جنہوں نے جدید علوم پڑھے ہیں غالباً وہ اپنے کو اس قدر ہمہ دان نہ سمجھتے ہونگے کہ وہ خالق اور مخلوق کے مسئلہ پر

پڑھتے ہیں ان میں آئینہ میں ہمارے خیالات کے خیالات میں ایک بعد ہو جاتا ہے جو
 دن بدن بڑھتا چلا جاتا ہے۔ اسی تفریق خیالات و وجہ کی وجہ سے یورپ میں
 دہریت پھیل گئی ہے اور اب جب سے جدید علوم کا ہندوستان میں داخلہ
 ہوا ہے اور لاکھوں کی تعداد میں نوجوانوں نے علوم اور سائنس پڑھے
 ہیں وہ بھی یورپ کی طرح دہریت کی طرف جا رہے ہیں۔ ہمارے علماء خواہ
 ہندو ہوں یا مسلمان کبھی ادھر تو جہہ نہیں کرتے کہ خود علوم جدیدہ سے واقف
 حاصل کریں اور تعلیم یافتہ نوجوانوں کو دہریت کے عمیق غار میں گرنے سے بچا کر
 وہ تعلیم یافتہ نوجوانوں کو دور سے بیٹھے بیٹھے برا بھلا ضرور کہتے ہیں۔ مسلمان
 علماء تو ان کو کبھی منہ نہیں لگاتے اور فرض کر لیتے ہیں کہ یہ مردود ملعون گریز جو
 اس قابل نہیں ہیں کہ ان سے مذہبی معاملات میں بات کیجاوے لیکن دشواری
 تو اکر یہ پڑی ہے کہ اس وقت ہماری قوم میں جو کچھ بھی دکھائی دیتا ہوا نہیں
 تعلیم یافتہ نوجوانوں کی وجہ سے دکھائی دیتا ہے۔ علم ان کے پاس ہے ہنر
 ان کے پاس ہے۔ تالیف و تصنیف و تراجم انہیں کی بدولت ملک میں پھیلتے
 ہیں۔ سرکار دربار میں اور ملازمت میں جو کچھ بھی مسلمانوں کا حصہ وہ فقط
 انہیں انگریزی خوانوں کی وجہ سے قوم کو حاصل ہے۔ پھر ہم اس بڑی اور
 ضروری اور روز افزوں تر ترقی کرنے والی تعداد کی طرف سے غفلت کیسے
 کر سکتے ہیں۔

علماء دین کو میں موجودہ زمانے کی نہایت ہی نازک حالت اور زبردست
 انقلاب کی طرف متوجہ کرنا چاہتا ہوں کہ ان کا دینی فرض ہے کہ وہ خود جدید
 علوم اور سائنس سے واقفیت حاصل کریں ملک میں دہریت کو پھیلنے کو روکیں
 گو میں نے حضرات علماء کے سامنے اپنی عاجزانہ درخواست پیش کر دی ہے

